


---

# *ABAHEBERE, ICIPANDWA CA CINE*

---

 ...caba ukwishiba ifingi palwa kwa Shikulwifwe uwapalwa. Kabili lilya e lyesu—ipange lyesu ilyakulongana muno, cili kuli lilye pange, kabili, nomba, kabili ukupepela abana bakwa Lesa abalwele. Kabili muno lucelo twacikwata i—ipalo ilyawamisha ukufuma mu Malembo.

<sup>2</sup> Ifwe tuleesha ukusenda, cila nshita yakulongana, iciputulwa ca... Ndesambilisha mwi Buku lya ba Hebere, efyo nalecita, pa milungu inono iyafumako nomba. Kabili nomba, nga Shikulu asuminisha, ifwe tukeatwalilila pali Citatu ubushiku, elyo pa Mulungu ulucelo na pa Mulungu ubushiku, ukutwalilila—ukutwalilila, ilyo lyonse ilyo ndi pano muli iyi nshita. Te kupuputulwa, lelo kwena kupuputulwa, ukulongana ukwa nshita sha bushiku kwesu ukwa lyonse. Kabili e ico ifwe tuli nganshi, abansansa nganshi ukukwata iyi nshita ukukumanya ifibusa fyesu fisuma ukushinguluka mu misumba, kabili ukushinguluka mu Misumba ya Falls kuno. Kabili nga—nga ifwe kuti twaba aba kufumyapo atemwa icintu cimo, cena limbi kuti caba ukutila Shikulu limbi kuti atungulula ifwe, ili line, uku... nalimo ifwe kuti twakwata inshita sha bushiku ishinono, nalimo, mu ca mangalo atemwa icintu cimo, panuma ya kashita, nga Shikulu alemoneka ukutungulula ulya musango, kucifulo uko ifwe twingaleta abantu capamo.

Kabili natumona abantu ilyo baleisa, kubwelelamo, ukusosa, “Tamwali icipinda uku—ukwingilamo.” Mucine, tabernacle inono sana. Yena ikalika fye nganshi, abantu abanono nganshi, kabili ifwe tuli abansansa nganshi ukutila imwe mulefwaya ukwisa kuno no kwikala mucikabilila, kukumfwa Icebo cakwa Shikulu. Kabili ifwe tulepepa ukutila Lesa alacita mubwingi, ukumupala nganshi no kumwafwilisha.

<sup>3</sup> Kabili nomba, muno bushiku, ifwe tulefwaya, ifwe tuletendeka pa ca 4 ici... Nibanga abaciba kuno mulucelo? Natumone amaboko yenu. Owe, cilya cisuma, mubutuntulu imwe bonse. Kabili ifwe tuli pali, ukutendeka pali, icipandwa ca 4 ce Buku lya ba Hebere. Owe, ifyo lyaba Ibuku ilyawamisha! Bushe muleipakisha Lyena? [Ulukuta lwatila, “Ameni.”—Ka.] Kabili cena kupashanya Ilembo pe Lembo.

<sup>4</sup> Kabili Paulo, ilyo ena talati apele bukambone kukwishiba kwakwe, ena intanshi alile kulya ku Arabia no kuyasanga, ku Cebo nga cakutila cali Icine. Nalitemwa cilya. Kabili isambililo lya mu lucelo, tulesanga ukutila, mukusambilisha mu lucelo, ukutila Kristu aba cimo cine mailo, ilelo, no

---

muyayaya. Kabili Paulo asangile ukutila imo ine Ntumba ya Mulilo iyo yatungulwile abana ba Israele, yamukumenye mu musebo wa ku Damaseke. Twaishile sanga ukutila Intumba ya Mulilo, iyo yatungulwile abana ba Israele mulya mumatololo, ku mpanga ya bulayo, yakumenye Paulo mu musebo wa ku Damaseke, no kuita Umwine, “Yesu.”

<sup>5</sup> Elyo tulesanga ukutila ubwacine ubwapulamo Bulesa bwakwa Yesu Kristu. Ibuku lyonse pano lyaba fye ubusokololo bwakwa Yesu Kristu. Kabili Ena alishile, tulesanga ukutila, “Mu nshita ishakale kabili mufyakaniko ifya misango misango, Lesa alandile kuli bashifwe ukupitila muli bakasesema; muli ishi nshiku shakulekelesha ukupitila mu Mwana Wakwe, Kristu Yesu.” Ena naisokolola Umwine. Kabili Ibuku ukufuma ku Kutendeka ukushinta ku Kusokolola talyaba nangu cimo lelo kumo kutwalilila, ukushipwa, ukusokoloka kwa kwa Shikulu Yesu.

<sup>6</sup> Kabili tulesanga ukutila Ena e Ulya uyo wali mucimpusa icalepya. Tulesanga ukutila Ena e Ulya uyo wali na Lesa ilyo mufula we sonde taulalengwa. Kabili tulesanga ukutila, mu Cipingo Cipyra, Ena ali ni Lesa kabili Umuntu, capamo. Kabili elyo ilyo Ena ashile Cipingo Cipyra, ukuya mu Mulu, Atile, “Nafumine kuli Lesa, kabili Ndebwelela kuli Lesa.”

<sup>7</sup> Kabili lyena ilyo Paulo akumenye Wene, Ena ali mu mibele imo ine iyo Ena alimo ilyo Ena atungulwile Israele, Intumba ya Mulilo. Kabili Paulo amulolekeshe Wene ukutonta fye mu cinso, pa kuba ushapilibulwa, kabili Cena calengele wene ukukwata ubwafya bwa menso inshiku shakwe shonse. Ena alipofwile, kabili pa nshiku ishingira Ena tekuti amone nangu cimo nakalya. Ena alitungulwilwe ku musebo uwitwa Uwaololoka.

<sup>8</sup> Kabili Lesa alikwete kasesema kulya lubali uo Ena alandileko, uwe shina lyakwa Anania, uyo waishilemo, kucimonwa, no kubike ndupi shakwe kuli Paulo, kabili atile, “Munyina Shauli, pokelela ukumona kobe.”

<sup>9</sup> Kabili tulesanga ukutila, lyena, ukutila ulya wine Mupashi wa Mushilo, ulya wine Shikulu Yesu, aishile kuli Petro mu musango wa Lubuuto no kumupokolola ukumufumya mu cifungo.

<sup>10</sup> Kabili tulesanga ukutila ulya wine Shikulu Yesu, muli ishi nshiku, acili mu Ntumba ya Mulilo (Ulubuuto) ulo luletungulula abantu Bakwe (ulukuta Lwakwe), ukubomba icintu cimo cine, ukupela ifimonwa; ukwisamo no kubike ndupi pa bantu, ku cimonwa. Shikulu Yesu, Uyo wakumenye pa Mulungu wafumineko ulucelo kunga'nda, no kusosa, “Kwaliko umwaume uwaleisa, umufishi, ne mfwii. Ali umu Hela. Umukashi wakwe ali wacimo capakati, kabili ena akalalila pa cipailo.”

<sup>11</sup> Bamo muli bena balilandile cena, kabili balishibe cena calecitika. Ena ali fyonse fibili uwalemana, umushipeshipe u—uwakushangilako mu mutwe wakwe walyonaike. Ena alefilwa no kutungulula amolu yakwe nangula imbafu shakwe. Kabili ena alipofwile. Kabili ukucilenga cena ukube cishininkisho imiku ibili: nalikwete na mayo umunono ukwisa mukupepela abalwele, intanshi, elyo naishilepilibuka kabili nakwete Munyina Toms ukwisa mukupepa. Kabili ifwe, ukwikala pano, ukucimona cena ukucitika. Kabili elyo nalile ukupepela abalwele, no kwisa bwela. Kabili umwanakashi alishile, filya fine ukulingana ne cimomwa, kabili alinjikete pa kuboko nokutendeka ukulila, kabili atile Dr. Ackerman alibatumine kuno. Dr. Ackerman munandi sana, Katolika. Umulumendo wakwe ni shimapepo ku citungu ku—ku Saint Meinrad, kabili kulya mu Indiana. Kabili uyu mwaume afumine ku Jasper. Kabili Shikulu alimundepe, ukufuma muli cilye cicinga. Aishile ima no kwenda. Ena kuti amona bwino nganshi ngo muntu uuli onse. Kabili aendele ukufuma mucikulwa, umutuntulu kabili uwapwililika. Conse kucimonwa!

<sup>12</sup> “Munyina Shauli, Shikulu Yesu uyo wamonekele kuli iwe mu nshila, nantuma ukutila ningabika indupi shandi pali iwe, pa kutila wingapokelela ukumona kobe no kwisushiwa na Mupashi wa Mushilo.” Icisuma.

<sup>13</sup> “Elyo tulesanga ukutila, pa kumona ukutila natukwata ilipusukilo ilikalamba, ifwe tatulingile. . . Ifwe tekuti tupusuke kukukandwa no bukali bwakwa Lesa, nga ifwe tatusakamene ipusukilo lyakulefi.”

<sup>14</sup> Nomba twalatendeka ukubelenga, muno bushiku, palya, kabili ukutendeka icipandwa ca 4 ice Buku lya ba Hebere. Ngo uuli onse alefweya ukukonkamo, natukwata ama Baibele yamo kuno. Nga bena balefwaya imo, cinshi, umu uwabakafwilisha bali nokuileta kuli imwe, nga mwaimya kuboko kwenu, aya—aya ma Baibele. Nga umu uwaba bwananyina kuno balasenda. . . Kuliko ama Baibele yabili ayali kulya, ndecetekela.

<sup>15</sup> Kabili nomba twala angufyanya, pantu natukwata umulalilo panuma yakashita. Kabili apo twacitile ubushiku, pali Citatu ubushiku tuletendeka nakabili. Nomba, ndecetekela, muno lucelo mukubelenga kwesu, twatendeke pa vesi ya 15.

<sup>16</sup> Umo muntu, nalimo ukwabula ukwishiba ine ukufwala amagalashi, ukubengelako, ndeya ndekota. Kabili nalyo line kuti nabelenga, lelo tekuti mone cena ulubilo, maka maka ilyo nkwete ukubelenga ukusuma kuno, ifilembo ifisuma.

<sup>17</sup> Kabili nalile ukuya pimwa amenso yandi, ukumona nga ine mucine nshali mukulufya ukumona kwandi. Amenso yandi yali ikumi pe kumi. Atile, “Lelo iwe walicila amakumi yane, we

mwana.” Ena akwete cintu cimo kuli ine kukubelenga, atile, “Tendeka ukubelenga cilya.” Nalibelengele cena. Kabili nalitwalilile ukupalamina, caishileba panono kabili panono. Kabili caishileba nalimo nge *ifi*, nalilekele. Elyo ena abikile kulya lubali pe kumi ne kumi, ine tekuti mbelenge cena apali ponse. Lelo atile, “Cena ni cinshi, ilyo wa cila amakumi yane, amenso yobe yalapapatala.”

<sup>18</sup> Nomba, ine kuti nashibatila amenso yandi nokubelenga fye *filya* mupepi kuli ine, lelo ulingile ukushibatila. E ico, ena ampangile fye amagalashi yamo. Kuti namona cena, apali ponse, ilyo cili mupepi nganshi kuli ine. Nomba, ilyo cataluka ukufuma kuli ine, teti mone nakalya ne fi fintu. Lelo ndayabelenga, ukubelenga ukufuma kuli ci na magalashi.

<sup>19</sup> Nomba, mulucelo, ifwe twacikwata iciputulwa cakulekelesha icacipandwa ca 3 ica ba Hebere. Kabili, owe, ifyo fyali ifintu ifikankala twasangile. Nomba umfweni. Ndefwaya ukubelenga nakabili, pakutila tukwate apakwambila nomba. Te kulanda pali cena, lelo ukubafye ngo wakuya muli cena panono.

*Umo casoselwa aciti, Ubwa lelo na imwe...  
mwaumfwe shiwi lyakwe, mwitalamika imitima yenu  
nga mukusonsomba.*

*Nga kanshi, bena, baumfwile Cebo, ilyo baumfwile  
Icebo, nakabili bamusonsomba: bushe te bonse  
abafumine mu Egypti kuli Mose.*

<sup>20</sup> Nomba, muli cilya, mu lucelo, tulesanga ukutila Atile, “Mwitalamika imitima yenu nomba, nga munshiku sha kusonsomba.” Lilya elintu basonswembe Lesa ku bukali, pa mulandu wakutila Ena alibapele kuli Mose, kasesema Wakwe, kabili icishibilo ico cali na Mose. Ni banga, aba mwibumba muno bushiku, abaishiba ifyo cilye cishibilo cali? Ntumba ya Mulilo, AbaHebere 13.

<sup>21</sup> Nomba, tatwishibe nga cakutila ulukuta lwalimwene cilye cishibilo atemwa iyo. Lelo Mose alimwene Cena, pantu Mose intanshi akumenye Wene mu cimposa icalopya. Ena ali mu Mulilo. Kabili abana ba Israele banakile Mose, nokusha Egypti. Kabili lilya line fye ilyo bafumine mu Egypti, Lesa, tulesanga, alibatungulwile mulya mwine muciteyo. Uko, ifita fyakwa Farao kunuma yabo, Bemba uwa Kashika kumbali shonse, kabili Lesa alibabikile mukweshiwa; kabili bena baumfwile mwenso. Kabili cakalifye Lesa. Atile, “Cinshi ico ulelilila kuli Ine?” Atile, “Landa fye nokuya pantanshi.” Nalitemwa cilya.

<sup>22</sup> Nomba, bena balekonka Mose, ilyo Mose alekonka Ntumba ne Kumbi, kabili bena bali munshila yabo kumpanga ya bulayo. Icaemba icikope calukuta, muno bushiku, mu nshila yesu ku Mpanga ya bulayo, ukutungululwa no Mupashi umo wine, fimo fine ifishibilo ne fipapwa nge fyo Lesa alandile.

<sup>23</sup> Noma moneni. Lyena, bena baishilefuma mu Matololo ya Lubembu. A—amenshi yali “ayalula,” *Marah*. Cinshi ico Lesa abatungulwile ku menshi ayalula? Cilemoneka kwati nga Ena alibatungulwile ku menshi ayasuma. Lelo Ena abatungulwile ku menshi ayalula pakutila Ena enga shininkisha icitetekelo cabo. Ena alitemwa ukucicita cena. Ena alitemwa ukuleka amacushi ukwisa pali imwe, ukulangisha Ena kuti alangisha imwe kutemwa Kwakwe na maka Yakwe. Musango nshi abantu, ilelo, abo abashacetekela mukubomba kwafipeshamano kwa kwa Lesa... Ilyo amacushi yaisa, balalekelako fye no kuya. Lelo twalicetekela ukutila “Lesa alabomba ifipeshamano.” Ena tekuti... Lesa alikwata...

<sup>24</sup> Umfweni kuli ici. Nga Lesa talebomba cimo cine, ilyo ubwafya bumo bwine bwaisa, lyena Lesa ali no mulandu uwa kuba nakapatulula ku bantu Bakwe. Ukuiteka kwa kwa Lesa kukabila Wene ukubomba pa bwafya bonse nge fyo Ena acitile mubwafya bwakubalilapo. Nga Lesa talebomba mu musango umo wine Ena actile pa bwafya bwakubalilapo, nga Ena ali no kubomba ukupusana pa bwafya bwacibili, lyena Ena abombebe mucilubo ilyo Ena abombebe pa bwafya bwakubalilapo. Nga Lesa aundepe abalwele mu Cipingo ca Kale, Ena alingile ukucicita mu Cipingo Cipyane lelo, nga nifyo Ena alicitile icilubo ilyo Ena abondepe kunuma kulya. Ena alingile ukubomba cimo cine, inshita yonse. Kabili Ena ali nokucicita, ilyo icitetekelo cimo cine cakumanya imibele. Ubwafya bwaba muli ifwe, te muli Lesa. Pantu ifwe tulamumona Wene pali bamo, na bengi, ukubomba ifipeshamano ifikalamba ifyapulishamo. Ifwe twalicishiba cena. Kasusha tekuti ase, “Cena tacili ifyo.” Pantu tulemona Cena ukushininkisha cena, kabili cilya cili palya.

<sup>25</sup> Bena balesosa, “Nangisha icipeshamano.” Bena tekuti basose cilya nakabili. Science tekuti isose cena nakabili. Ifwe kuti twashininkisha mucine ku calo ca fya science. Kabili icalo ca fya science nacipela bukambone ukutila Icibumbwa cakupapusha, mu musango wa Ntumba ya Mulilo, cili naifwe. Ici apa icikope Cakwe, pano pene, kabili cimo cakobekwa mu Washington D.C., muno bushiku. Cena ni Kristu umo wine.

<sup>26</sup> Eico kanshi, nga pakashita, ba munyina abapyungila balenjeba, “Owe, munyina Branham, ulya ni Ciwa. Wilatumpinkana na cilya.” Banengele ine ukumfwa umwenso.

<sup>27</sup> Kabili ine tekuti nshimikile cena mpaka Lesa aishile no kusokolola cena, ukutila, “Ena ni Yesu umo wine, Ulya wine.” Owe, lyena ukwisha ukucitenkanya ukufuma muli ine? Tekuti cicitwe. Pantu, cena Malembo. Cena Cebo cakwa Lesa. Cena tekwishiba fye uko kwaba ukwanakuka filya. Kwena kwishiba uko kwashininkishiwa ne Cebo cakwa Lesa kabili no bwapalwa ubulayo ubwa Muyayaya ubwakwa Lesa.

28 Nomba, tulemona kuno lubali, lyena, ukutila Atile.

*Pantu bamo, ilyo baumfwile, baishile sonsomba: . . .*

Mucine. Bena baishilenakuka, inshita yonse ilyo bengesa pa cifulo ilyo icilangisho caishile. Lyena ni finshi ifyo bengacita? Bena kuti bakalipa, kabili no kunakuka, no kufwaya ukubwelelamo, kabili, “Mulandunshi *ici* cacitike kuli ine?”

29 Icintu iceni, mulucelo, panuma yakushimikila cilya namaka nganshi nge fyo ningacita, kwacibako abengi abacisa kucipailo no kwipusha cena, “Mulandunshi *ici* cicitikila kuli ine?” Mulemona ifyo Cena cili? Cena cilacilila pa mulu wa mitwe ya bantu. Cena caba fye bamo bene, abantu.

30 Yesu atile, “Mwalikwata amenso, lelo tekuti mumone.” Asosele cilya ku basambi.

31 Batile, “Moneni, nomba Imwe mulelanda palwalala. Nomba twacetekela. Takuli umuntu nangu umo ulingile ukumweba Imwe icintu icili conse, pantu Lesa alalangisha cena kuli imwe.”

32 Atile, “Bushe nomba mwacetekela, panuma ya nshita yonse iyi?” Mwamona?

33 Imwe tamulingile ukwipusha icintu nangu cimo, kuli Lesa. “Pantu intampulo sha mulungami shitungululwa na Shikulu.” Kabili ubwesho ubuli bonse bulabikwa pali imwe, ukumushininkisha imwe. Kabili Baibele itila, “Yaba ayawamisha kuli imwe ukucila golde.” E ico nga Lesa alekele amacushi ayanono ayacepesha ukucitika kuli imwe, ibukisheni, caba ukumilungamika imwe. “Umwana onse uyo wisa kuli Lesa alingile ntanshi ukufopaulwa na Lesa, nokweshiwa, ukusambilishiwa kwa mwana.” Takwaba ukusobolola. “Umwana onse uyo wisa.” Aya macushi yalacitwa atemwa ukuletwa—ukuletwa fye, ukumona ninshilanshi mwalasenda. Mwamona? Cena ni Lesa, pali uyu mushili wakushininkishako. Filya eflyo isonde lyonse lyaba, caba pa fifulo fyakushininkishako. Kabili uko Ena aleesha ukushininkisha imwe.

34 Nomba umfweni, ilyo tuleya pantanshi. Kabili ndefwaya ukusenda iciputulwa cakulekekesha ica cena.

*Lelo ni kuli bani alapile ukuti tabakengile mukutusha kwakwe, . . .*

Nomba, kulya eko tuleisa, muno bushiku.

*. . . mukutusha kwakwe, bushe tekubabulilwe icumfwila?*

*E ico twamona ukuti ico bafililwe ukwingilamo . . . ku kukanatetekela.*

35 Nomba, ulubembu ni cinshi? Ukukanatetekela. Lesa aishile kuli bena, mu Ntumba ya Mulilo; atumine kasesema Wakwe,

kabili ali musubile wene, amupele fishibilo fya kucita ku cinso ca bantu. Kabili lyena Ntumba ya Mulilo, kuli kasesema, yali bafumishe. Ubwafya ubuli bonse ubo basangile, bena batendeke ukuilishanya no kusosa icilubo icili conse icinono ico basangile na Mose, batendeke ukusenteka no kulalanda landa ukususha Wene. Kabili Lesa tatemwenwe, pantu Atile, “Bena balebembuka.”

<sup>36</sup> Bena nga balyumfwile. Lelo, mucifulo ca cilya, bena baumfwilile kukwelenganya. “Musango nshi cingaba? Musango nshi ifi fintu fingaba?” Nga Ena ni Lesa, ifintu fyonse filacitwa. Kabili Ena akalenga ifintu fyonse ukubombela capamo kubusuma kuli abo abatemwa Wene.

<sup>37</sup> Nomba twalaya mukusoma ukukalamba pano, cilya cili, palwa “Kutusha,” *isabata*. Nomba, bena bali abalebeshi mubulendo bwabo. Mwamona? Bena bali kulya mu Egypti, pa myaka imyanda ine, kabili muli bunkole. Kabili nomba bena balimukufumishiwa kufipesha mano fyakwa Lesa, ukulingana no bulayo Bwakwe. Kabili bena bali mubulendo bwabo ku mpanga ya bulayo. Kabili kuno Ulubuuto lwakupusha lwamonekela, mukati fye kabo, nokutendeke ukubatungulula.

<sup>38</sup> Nomba, umu muntu kuti asosa, “Nomba, lolekesha kuno, nani uyu Mose? Nani uwakulengele iwe ukuba kateka pali ifwe? Bushe iwe tauli umu uwa ifwe? Nani uwakubikila kuno lubali ukuba umukalamba wesu? Iwe uletontonkanya walishiba ifingi ukucila ifyo kacema wesu acita? Iwe uletontonkanya walishiba ifingi ukucila ifyo shimapepo acita? Iwe uletontonkanya iwe uli—iwe uli uwacenjela ukucila ifyo abaume besu bakapepa baba, aba buno bushiku?” Cilya tacakwetepo icakucitapo na cena.

Cena cali ni Lesa, mu Ntumba ya Mulilo, ukushininkisha ukutula Ena ali mubulendo. Tacapangile ubupusano ubuli bonse uyo wali uwacenjela na uyo ushali uwacenjela. Cali itontonkanyo ilya kukonka ifyo Lesa abikile kuntanshi yabo.

<sup>39</sup> Cinshi, Mose, ukulingana nga kumubili, acitile cintu cabuwelewele ilyo aeseshe ukupokolola abana ne Cebo cakwa Lesa, ukusenda ibumba lya bantu ukubawala mu matololo. Ilyo ena akwete icakwe. . . Cinshi, ena ali mpyani ku fintu fyonse bakwete. Ena alikwete ifita fyonse ifyalipo, mwi sonde lyonse, kucimfya. Kabili kulya ena ali, cilolo umukalamba umushilika. Kabili ukusela kumbi, ena ali nokube mfumu, Farao wa mu Egypti. Cinshi, ena ngaishile tampwila fye pa cipuna ca bufumu, kabili atile, “Cisuma, mwe bana, bwelelenimo ku mayanda yenu.” Cilya cacipwisha; ena ali ni Farao. Lelo Mose. . .

<sup>40</sup> Owe, ici cili apa. Mose, ku *citetekelo*, amwene ubulayo bwakwa Lesa. Kabili Malaika wakwa Shikulu aishile kuli wene, kabili ena alishibe fingi palwakwa Lesa, mu maminiti



yasano mu Mulola wakwa ulya Malaika, ukucila ifyo ena asambilile mu myaka amakumi yane na bakafundisha ba ku Egypti. Ena alishibe ukutila Ena ali. Ena alimwene icakupapusha ukucitwa.

<sup>41</sup> Atile, “Nkaba nobe, Mose. Ndi nokuya kuntanshi yobe.” Kabili bena balilwike. Kabili Ena amupele fishibilo ku kubomba.

<sup>42</sup> Nomba, bena bali mubulendo bwabo ku mpaanga yakutusha. Lesa alibakwatile kutusha, icifulo uko bena tabalingile ukuba. . . bacilolo ba milasa pali bena, ukubensha, ukubalenga ukucita ifintu.

<sup>43</sup> Ifyo caba icikope icaemba cili ilelo, ilyo twalolekesha pa Lukuta no kumona Ulukuta mu mibebe yaluko, umuntu onse uyo wafyalwa no Mupashi wakwa Lesa alasula isonde. “Kabili nga mwatemwa isonde atemwa ifintu fya mwi sonde, ukutemwa kwa kwa Lesa takwaba muli imwe.” Filya efyo Baibele yasosa. Kabili umulebeshi umwine mwine, mubulendo bwakwe, mucine alapata ifintu fya mwisonde. Ena alapata ukumona abaume balenwa. Ena alapata ukumona abantu balepepa fwaka. Ena alapata ukumona abanakashi mu musebo, nabafwala tulyo tunono utwakufwala utwakale utwakowela. Ena alapata ukumona ba bunko ne mitebeto ya njuka.

<sup>44</sup> Kabili mailo, ilyo Munyina Tony. . . atemwa Munyina Woods na ine twaleisa ukupita mu musebo, kabili bamo abengi, bamo abaume. . . Kwaliko na mayo umunono kulya mu Louisville kulya, ukulaenda mu musebo abanakashi abacaice abalemoneka bwino, na bafwala ifyakufwala ifyo fyali ifyabipa; ukwisa fye panono pano pa mulu palutungu, kabili nakasalu akanono akakakwa pa ntungu shakwe, ku mbali shonse, kabili akanono akacepesha akaputulwa ka nsalu pa ntanshi yakwe, kabili akakakwa nakatambo kunuma. Ukwenda mulya mu musebo, ububi, kabili umwaume onse mu musebo ukulolekesha pali wene. Natile, “Wene te shibe ukutila wene ali no mulandu, mu cinso cakwa Lesa, no kucita ubucende no mwaume uuli onse uyo wacilolekesha pali ena muli ulyo musango. Kabili wene akasukilapo pa bushiku bwa bupingushi pakucito bucende na balya baume.”

<sup>45</sup> Yesu atile, “Uyo onse uwalolekesha pa mwanakashi ukumukumbwa, nacita nankwe kale ubucende.” Cilya cishinka.

<sup>46</sup> E ico, mulemona, Munyina Woods atile kuli ine, “Cinshi ico usuminishisha cilya, Munyina Branham?”

<sup>47</sup> Natile, “Cena limbi kulubana kwa mano nangula ukukwata ingulu.” Kuli fye fintu fibili ukulenga cena. Uwatekanya, umwanakashi wa busaka teti afwale filya fintu; kano fye wene alikwata ingulu. Cilya ni filya fine Iceine.



48 Nomba, umulebeshi uyo uuli mubulendo bwakwe ukuya ku Mulu, ena ekala mu mibele yaibela. Imwe tamulingile ukusakamana pali wene ukulolekesha pa mwanakashi. Ena ali nokupilibula umutwe wakwe nga ena nakwata Lesa mu mutima wakwe, pantu ena aleikala mu mibele iyo ili ba mailoshi million ukufuma kuli filya fintu. Cilya cishinka. Imwe tamulefwaya ukuba no mulandu wa filya fintu, pa bupingushi. E ico alapilibula umutwe wakwe no kusosa, “Lesa, kwateni uluse pa mwanakashi,” kabili ena alatwalilila ukuya. Ifwe tuli mubulendo bwesu. Ifwe tuli mu nshila yesu ukuya ku Mpanga ya Kenani. Ifwe tuli munshila yesu kuli kulyo kwa Muyayaya kabili Ukutusha ukwapalwa uko Lesa atupela. Kabili mubulendo, ifwe tuleshiwa. Ifwe tuleshiwa pa fintu fya misango yonse, lelo nomba tuleshiwa ukwabula ukubembuka.

49 Nomba moneni, ilyo tuleya kucipandwa ca 4, “Lekeni ifwe tutine.”

*Lekeni ifwe kanshi tutine, epali, ubulayo ubwashilwa ifwe ukwingila mukutusha kwakwe, . . .*

50 Ndefwaya imwe ukwibukisha, ukutila, kano fye twasanga, kano fye Lesa asokolola fye cena kuli ifwe! Te mulandu ifyo tuya ku chalichi, cilya tacakwatapo na cena icakucita. Lesa alingile ukwisa no busokololo no kuisokolola Umwine kuli ifwe, cilya cilafumyapo ifintu fyonse fya mwi sonde. “Nomba, ilyo calandwa, ‘Ilelo nga imwe . . .’”

51 Nomba lekeni tutampe na—ne cipandwa ca 4.

*Lekeni ifwe kanshi tutine, epali, ubulayo bwashilwa ifwe ukwingila mukutusha kwakwe, . . .*

52 Nomba ibukisheni, ilyo bali mubulendo ku Kutusha, Ntumba ya Mulilo yalibatungulwile. Nomba tulefwaya ukusanga, “Ni cinshi uku Kutusha?”

*Lekeni ifwe . . . tutine, epali, ubulayo bwashilwa ifwe ukwingila mukutusha kwakwe, lolekesheni, umo uwa muli imwe atungwa ngo wapelebelwako.*

53 Nomba, ubu apa ubulayo. Ici apa ico tulingile ukutina: nga takuli ubulayo bwashilwa kuli ifwe. Lelo kuliko ubulayo! Kabili elyo, icintu cilekonkapo, mwikapelebelo kuli bwena.

54 Nomba, itontonkanyo nili, nga tuli munshila yesu ku Kutusha, ni cinshi Ukutusha? Kwena kuli kwi? Bushe kuilunda kulukuta? Bushe kwena kubatishiwa umusango umo? Bushe kwena kuba membala wa kulukuta ulukalamba nganshi mu musumba? Ukufwala ifyakufwala fisuma? Bushe kwena masambililo? Bushe kwena ni ndalama, pakutila twingaleka ukubomba no kulala fye, ukutusha inshiku shesu sha bumi bwesu, nge fyo twinga cita? Cilya te co iyo.

55 Umfweni ifyo Baibele ilesosa, cena cili, kabili ifyo ifwe tukwata.

*Lekeni ifwe kanshi tutine, epali, ubulayo bwashilwa ifwe ku kwingila mukutusha kwakwe, umo uwa muli imwe atungwa ngo wapelebelako.*

*Pantu na ifwe (ubushiku bwa nomba) twabililwe imbila nsuma, ifyo fine nga balya: . . .*

Ni cinshi Imbila nsuma? Ilandwe lisuma. Ilandwe lisuma lyaishile kuli bena mu Egypti, ukutula, “Lesana natuma kapokolola, kabili Ena ali no kutufumya no kututwala ku mpanga ya bulayo.”

<sup>56</sup> Ilandwe lisuma kuli ifwe nomba, ukutula, “Lesana natuma Kapokolola, Mupashi wa Mushilo, kabili tuli mu nshila ukuya ku Mpanga ya bulayo.” Nomba abantu balicilenga ukuba ifisumino ne cilonganino, lelo Lesana acili aba, ukutula, *Ukutusha kwesu kwaba* “Mupashi wa Mushilo.”

<sup>57</sup> Moneni.

*. . . imbila nsuma yabililwe . . . kuli bena cimo cine na kuli ifwe: lelo icebo ico baumfwile tacabaafwile iyo, pa . . .*

Ibukisheni:

*. . . icebo ico baumfwile tacabaafwile iyo, pakubula ukukumana ne citetekelo mu baumfwile.*

<sup>58</sup> Owe, ba munyinane, lekeni njiminine pano pali miniti. Te mulandu umusango Icebo cileshimikilwa, ubusuma ubo imwe mutemenwe cishimikilwemo; kano fye imwe mwe bene mwaba abakuma kuli Cilya, Cena teti cimucite ubusuma nangu bumo.

*. . . pa kubulwo kukumana ne citetekelo mu baumfwile.*

<sup>59</sup> Balimwene ifipeshamano fyakwa Mose. Batile, “Cilya cisuma nganshi.” Kabili bena balyendele kulya. Bena, balimumwene wene ukubomba ifipeshamano. Kabili bena balimwene Ntumba ya Mulilo, nalimo, atemwa baumfwile bena ukulanda palwa Cena. “Owe, cilya cili fye bwino.”

<sup>60</sup> Lelo cena tacasankanishiwe ne citetekelo ica muntu palwakwe. Pantu lilya line fye ilyo bafikile mu matololo, bena (cila umo) batendeke ukuilishanya. Kabili Lesana atile, “Pantu ukutula bena nabatwishika, cali lubembu.” Mwilatwishika nangu cimo. Cetekeleni. Mwilatwishika, te mulandu ifyo bwafya buli ubwakosa, cetekeleni Cena.

<sup>61</sup> Nomba batendeke ukuilishanya, kabili Lesana alibonawile. Kabili elyo Ena alilapile, mu bukali Bwakwe, ukutula, “Bena tabakatale ukwingila mu Kutusha Kwakwe.” Kabili Baibele itila pano, ndecetekela Cena cili mu—mu cipandwa ca 3, ukutula, “Ifitumbi fyabo fyawile mu matololo.”

<sup>62</sup> Icipandwa ca 3 na vesi ya 17.

*Kabili ni kuli bani aselaushiwe imyaka amakumi yane? bushe tekubale bembuka, abo ifitumbi fyabo fyawilile mu matololo?*

<sup>63</sup> Kabili bonse muli bena abo abafumine mu Egypti, babili fye balingile mu mpanga ya bulayo. Ukufuma mu calo conse ice lyeshi, mu nshiku shapitilepo, kwaliko imyeo cinekonse konse iyapusushiwe, ukufuma kuli ba billion. “Impongolo ya kafyefye ne nshila yafyenenkana, kabili nomba banono abo abakaisanga.”

<sup>64</sup> Bamo abantu batila, “Kanshi, Munyina Branham, nga pali aba bonse amakana abo Baibele isoso kutila bakamoneka kulya?”

Ibukisheni fye ni banga abo abafwa muli cila nkulo, abo ababa Abenakristu, ukupita mulya mu nshita. Bena bonse bakabuka. Cilya cilapanga Umubili. Imwe mulesubila kulya kukaba ba billion umwanda muli uno America, abakafumamo, atemwa bamo bambi, ili sonde ilelo. Limbi tekuti kube amakumi yasano ukufumamo. Lelo ulukalamba Ulukuta lwalubulwa nalulala mulukungu, ukulolela. Bena myala yakwa Lesa abo abaletusha mulukungu. Lelo imyeo yabo ili pe samba lya cipailo cakwa Lesa. Bena tabali mu mibele yabo iyalinga. Bena bali mu mubili, mucine, lelo mubili wa bumalaika. Kabili bena balabilikisha kuli Lesa, “Ukufika lilali?” Bena kuti bamonana umo no mubiye, lelo bena tekuti baposhanye mu minwe umo no mubiye, umubili wa musango filya.

<sup>65</sup> Imwe nga mwakumanya ba nyinenwe mu Bukata muno bushiku, nga mwalile, imwe tekuti muposhe mukuboko kwabo pantu bena tabakwata ukuboko kwa musango filya. Imwe tekuti mukumye filya nge fyo imwe mwingakukumya nomba. Pantu, amano yasano eyabikwa muli uyu mubili, ukutungulula wena. Umulola wabo kuti waumfwika mu mibele iyaibela.

<sup>66</sup> Cilya cili kwati umulume no mukashi. Takwakabe ukupa, atemwa ukupelwa no kupwa, mu Mulu. Cinshi? Pantu kulya kuli ukutemwa kwa musango umbi. Kulya takuli ukukabila kwa kukumana. Fyonse filya fintu nafipita. Imwe muli abasambwa kabili abasanguluka.

Lelo imwe tamwatalile ukwikala muli ulyo musango, e ico kanshi imwe tamwalengelwe kuli ulyo musango. Imwe mulelolela fye kulya. Lelo imwe mulekabila ukubwekela uko imwe mwalengelwe umwaume kabili no mwanakashi, kabili kulya Lesa akabusha ulyo mubili ukufuma mulukungu lwe sonde no kubucindamika. Lyena mukalamona, ukusonda, ukukumya, ukununsha, no kumfwa, no kwampana. Ifwe tatwakatale ukwishiba . . .

Ifwe tekuti tutale ukuipakisha ubumi bwakwa Malaika. Ifwe tatwalengelwe ba Malaika. Lesa alengele ba Malaika.

Lelo Ena alengele imwe na ine, abaume na banakashi. Ilya e mibele iyo tukabamo, umuyayaya, pa Kwisa Kwakwe ukwapalwa.

<sup>67</sup> Nomba, moneni ifyo bapelebeleko, pantu bena balibembwike nokupelebela ku bukata. Lesa alibalangishe Intumba ya Mulilo. Alibalangishe ifishibilo ne fipapwa. Ena alibatungulwile ukubafumya. Ena abaletele mukweshiwa, kukweshiwa no kubashininkisha bena.

<sup>68</sup> Nomba, bushe tamwatala ukukwata amensho ayengi? Mwilailishanya palwa yena. Sansamukeni. Lesa ali na imwe. Ena aleesha ukushininkisha icitetekelo cenu. Lolekesheni kuli Yobo mu Cipingo ca Kale, ilyo Asosele, “Bushe na mumona umubomfi Wandi Yobo, umuntu umulungami, umuntu uwapwililika? Tapaba nangu umu pe sonde nga wene.”

<sup>69</sup> “Owe,” atile, “mucine, Imwe mwali mucingilila: takwata amafya nangu yamo, takwata ifyakusakamana nangu fimo. Ena takwata ifisendo fya ndalama, ifintu fyonse fili fye bwino. Ena takwata ubulwele nangu bumo, nangu icakukalipwa. Lekeni mukwate. Nkamulenga wene ukumutuka Imwe, mucinso Cenu.”

<sup>70</sup> Atile, “Ena ali mukuboko kobe, lelo wikasenda umweo wakwe.”

<sup>71</sup> Owe! Ena alicitile ifintu fyonse kano fye kusenda umweo wakwe, lelo ena tekuti aseshe Yobo. Yobo alishibe aliminine ndi pa Cebo. Cilya cishinka. Kabili fyonse fiwa ukufuma kumbo fyalifililwe ukumusesha wene, pantu alishibe ena alipele lilye lambo. Ena ali umulungami. Kabili bena bali mupeleshe umulandu, batile, “Naubembuka, Yobo, kabili Lesa alekupanika iwe.” Ena alishibe ukutila Lesa tacitile. . . ukutila ena tabembwike ku cinso cakwa Lesa. Ena alishibe ukutila ena ali umulungami. Te pa mulandu ena ali muntu umusuma, lelo pa mulandu Ena alipokelele icakuninika icakoca mucifulo cakwe.

<sup>72</sup> Kabili, muno bushiku, twalishiba ukutila ubumi bwakwe bwalishininkisha ukutila ena ali mulungami. Kabili ilyo imwe. . . Tekweshiwa ukuya ku mushi ku Bukata pantu imwe mulesha ukwafwilisha umwina mupalamano wenu; cilya cisuma. Te pa mulandu imwe mulailunda kulukuta; cilya cisuma. Lelo imwe mulaya ku mushi ku Bukata pantu imwe mwalipokelele ubulungami bwakwa Yesu Kristu; te cintu cimo ico mwacita mwe bene.

<sup>73</sup> Nomba, ilyo tuletwalilila ukubelenga.

*Pantu na ifwe twabililwe imbila nsuma, . . . (vesi ya 2) . . . ifyo fine nga balya: lelo icebo ico baumfwile tacabafwile iyo, pa kubulwa ukukumana ne citetekelo mubaumfwile.*

Icitetekelo tacali muli bena abo abaumfwile Cebo.

<sup>74</sup> Tontonkanyeni fye, ilelo, mubunono, bukapyunga ubwawapetama ubo Shikulu ampela, kulingile kwaba abena America ba million amakumi yane abapusushiwa, muno bushiku. Namwishiba ico basosa? “Cinshi, cena kwishiba amano. Ena alabelenga amano. Takwaba ica musango ifi! Cinshi, ena taba kulukuta lwesu.” Mwamona? Cena tacili. . . te mulandu umusango mwinga bika cena pa Cebo no kushininkisha ukutula cena Cebo cakwa Lesa, cena bulayo bwakwa Lesa, ubwingi bwa science ubwingashininkisha ukutula Cena cishinka, bena nalyo line tekuti bacetekele. Baibele itila bena tekuti.

<sup>75</sup> Batile, “Kanshi mulandu nshi uwakushimikila Cena?” Lesa alingile ukukwata inte, kukubebaula, pali bulya Bushiku. Icebo calishimikilwe no kushininkishiwa pakati kabo, kabili nalyo line bena mubututu balitalwikeko. Takuli nangu cimo icishaleko kano bupingushi. Lelo Lesa tekuti mubulungami—tekuti mubulungami apingule nko kano fye lwalikwete uluse ilyo talulakwata ubupingushi. Ena ni Lesa. Ena tekuti acicite.

<sup>76</sup> Nomba cinshi ico tulesosa?

*Pantu ifwe fwe . . . batetekela na ifwe twaingila mukutusha, Ifyo asosa ati, ifyo nalapile mubukali bwandi, tabakengile mukutusha kwandi: nelyo imilimo yakwe yapwile pa kulengwa kwa pano isonde.*

*Apantu pamo atile fi ulwa—ulwa ubushiku bwalenga cinelubali, . . .*

<sup>77</sup> Nomba, nshilefwaya ukumfwisha ububi imyumfwile ya bantu, ukususha bukapepa bwabo. Lilya te pange lyandi. Kunse mu mabala, nshimikila fye aya lyonse, ayakalamba ayakushimikila, amasambilisho ayacine. Lelo mu tabernacle, pakati ka bana bandi muno, ndeumfwa nalikwata insambu ukushimikila ico ntontonkanya caba Isambilisho ne Cine. Mwamona? Ndetontonkanya cilya cintu calungama.

<sup>78</sup> Nomba, nalikwata amakana aya banandi abasuma abe Sabata, abantu abali ba Seventh-day Adventists. Bamo abanandi abatemwikwa nganshi abo nakwata, bamo muli bena ni ba Seventh-day Adventists.

Nangula, ukusela ukukalamba ukwa, uko kwitwa, i—*Ishivi Iya Busesemo*, bena balansusha nganshi ine. Bena batile ukuti nalilandile ilyashi mu cintamba, kabili natile, “Nine Lesa. Kabili ukutula i . . . kabili ukutula ulu Lubuuto ulo lwakonkele lwali ni Malaika kabili nine Lesa. Kabili naishile kwi sonde ukucite fintu fikalamba, ukushininkisha abantu ukutula nali nine Lesa.” Nomba, filya efyo *Ishivi Iya Busesemo* lyasosele palwa ine, mulya mu California. Kabili onse ulya uwalandile cilya, namwishiba, alandile icintu cimo icishali fyo.

<sup>79</sup> Lelo icakubalilapo, te kukwata itontonkanyo ilibi ukususha ulukuta lwa Seventh-day Adventists atemwa ulukuta ululi lonse ulwe Sabata, lelo pa mulandu fye wa Mbila nsuma. Ifwe twalaisa, mu ma miniti ayanono, pali Pentecosti nayo. Ee. Cishinka. Pali ba Baptist, twalaisa pali cilya no kulangisha ukutila Lesa tasekela mucilonganino icili conse. Cilya cishinka. Ena asekelo fye muli umo umo. Kabili Ena tabombela ne cilonganino icili conse, Ena tatala ukucita kabili Ena takatale ukucita, ukulingana ne Cebo Cakwe. Lelo Ena alabombela na umo umo muli cila cilonganino. Ee, caba umo umo Lesa abombelapo.

<sup>80</sup> Nomba umfweni kuli ici bwino nganshi, kabili nga kukatala, inshita ili yonse, ilyo ilipusho likatala ukwisa kuli imwe cikapwishiwa. Nomba, lekeni Shikulu atwafwilishe.

<sup>81</sup> Nomba, umfwikisheni, “Pantu . . .” vesi ya 4.

*Apantu pamo atile kulwa bushiku bwalenga cinelubali, . . .*

<sup>82</sup> Nomba lolekesheni. Ena alelanda palwe Sabata. Ni banga abaishiba ukutila ishiwi *s-a-b-a-t-a* mucu He- . . . lyaba lishiwi lya ciHebere ilyo lipilibula “u-k-u-t-u-s-h-a”? Nibanga abaishiba cilya, mu Cingeleshi? Mucine. Bushe *sabata* talyumfwika ishiwi lyakusekesha? Efyo lyaba.

<sup>83</sup> Bushe *ukusangululwa* talyumfwika ishiwi lyakusekesha? *Ukusangululwa lyaba* ishiwi lya ci Greek. *Ukusangululwa* cipilibula “ukulengwo wa mushilo.” Ci Hebere, cipilibula “ukulengwo mushilo.” Greek, cipilibula “kusangululwa.” Cingeleshi, cipilibula “ukusambwa.”

<sup>84</sup> *Sabata* cipilibula “ubushiku bwakutusha.” Filya efyo isabata lyakale lyali, ubushiku bwa kutusha. Ilyo mwamona *ukutusha*, cipilibula “sabata.” Lolekesheni cena mufyalembwa fyenu fya ntendekelo, nga mwingaba abakukwata Baibele ya ci Greek, no kusanga nge shiwi. . . Nga na mukwata Baibele ya Scofield, lolekesheni pa fyakubelenga fyenu fya mumbali pali “ukutusha” kabili moneni nga cakutila tacile mubwessha kwi *sabata*. *Sabata* cipilibula “ukutusha.” Cisuma.

<sup>85</sup> Nomba lolekesheni.

*Lekeni kanshi tutine, epali, ubulayo bwashilwa ifwe ukwilingila mu yakwe sabata, ukutusha, . . .*

<sup>86</sup> Nomba, abantu abengi balasunge nshiku, balitemwa ukusunga ubushiku bwe sabata *Cibelushi*. Bambi balapanga pa *Mulungu* akalubi, ubushiku bwa kupepa. Kabili ku kusenamina kwa kwa Lesa, kabili ne Cebo cakwa Lesa, Lesa angafwe muno bushiku, ine kuti nashininkisha kuli imwe kutila bena bonse baba mucilubo. Bonse babili abapepa pa *Mulungu* na basunge sabata. Bena baba mucine bonse babili mucilubo ukulingana ne Cebo. Kabili nangu cibe fyo, cena

Cebo ico tulingile ukukonka, te kufyo ba Adventists basosa, atemwa te kufyo ba Protestanti basosa, atemwa ba Katolika basosa Cena ni cilya ico Baibele isosa.

<sup>87</sup> Nomba, nomba moneni.

*Apantu pamo atile fi ulwa bushiku bwalenga cinelubali, . . .*

Nomba twalabika icintu cimo nge *fi*, no kwita ici—ici, “Ukutusha kwa kwa Lesa,” ubushiku bwa cinelubali.

<sup>88</sup> Nomba moneni. “Kabili Lesa . . .” Umfweni kuli ili Lembo nomba.

*. . . Lesa atushishe ku milimo yakwe yonse mu bushiku bwalenga cinelubali.*

Lesa alikwate Isabata, kabili bulya bushiku bwa cinelubali bwali imyaka ikana limo ubutali, icipasho ca Millenium.

*Pantu atile fi . . . ulwa bushiku ubwalenga cinelubali, Kabili Lesa atushishe . . . ku milimo yakwe—yakwe yonse.*

Ukulumbula kwa umo, “Yonse imilimo Yakwe.” Ena atushishe pa bushiku bwa cinelubali. Ulya ni Lesa.

*Na pano pantu, mu malango, Tabakengile mukutusha kwandi.*

<sup>89</sup> Lesa atushishe, ku mubili, pantu Ena alengele imyulu ne sonde mu nshiku mutanda, kabili pa bushiku bwa cinelubali Ena atushishe ku milimo Yakwe yonse. Ena atushishe imyaka ikana limo. Pantu Baibele itila, ukuti, “Ubushiku bumo pe sonde bwaba imyaka ikana mu Mulu; imyaka ikana limo mu Mulu; caba ubushiku bumo pe sonde.” Ni banga abaishiba ukuti Amalembo yasosa cilya muli Petro Wacibili? [Ulukuta lwatila, “Ameni.”—Ka] Cisuma. “Lesa atushishe pa bushiku bwa cinelubali. Kabili Ena alandile muli uyu musango pa cifulo cimo.”

<sup>90</sup> Nomba umfwikisheni.

*Apantu pamo atile ulwa bushiku bwalenga cinelubali, Kabili Lesa atushishe . . . ku milimo yakwe yonse.*

*Na pano pantu kabili atila, amalango, Tabakengile mukutusha kwandi.*

Apele abaYuda, mu nshila yabo ukufuma ku mpanga ya bulayo . . . atemwa ukufuma ku Egypti, ukuya ku mpanga ya bulayo, isabata lya bushiku bwa cinelubali.

<sup>91</sup> Nomba umfweni.

*E ico apo kwashilwa bamo ukwingilamo, kabili ababililwe imbila nsuma kale . . .*



Ukutusha! Lesa alibapele amalango, kabili isabata lyali lifunde lya cinelubali.

*... tabaingilemo pa mulandu wakukana tetekela: . . .*

<sup>92</sup> Nomba moneni. Ena alelanda palwa malango, ifyo bena baingilemo, tacasankanishiwe ne citetekelo. Bena tabasungile yena. Bena basungile sabata mucibukisho, kutila bena baleya ku mpanga ye sabata, ukuyakwata ukutusha kwa muyayaya ukufuma ku mafya yabo yonse no kusakamana kwabo konse, takuli nakabili abakubacilikisha, takuli nakabili inshita sha bushiku isha bulo kutusha. Bena bali mubulendo bwabo ku mpanga yabo iyabulayo iyakutusha. Yafumfumwine ishiba no buci. Imiapele yali ikalamba nganshi icakutila abaume babili basendele icisansangu cimo pa ma beye yabo. Owe, ifyo yali mpanga yakutusha kwapalwa! Lelo bena bafililwe ukuibula ilyo bafikile kulya, pa mulandu wakukana tetekela kwabo. Bena bali balwile kumbali, pali ba mailoshi fye amakumi yane ukufuma uko bafumine mu Egypti, ukuya ku mpanga ya bulayo. Kabili bena bali imyaka amakumi yane, ukufuma kulya, pa mulandu wakukana tetekela. Lesa alibapele kasesema wabo, apele wene icishibilo Cakwe, apele wene Ntumba ya Mulilo, alangishe fishibilo ne fipapwa, no kushimikila Imbila nsuma kuli bena. Kabili bena balifumine, ukukonka isabi nemikate, kabili bawilile mu matololo. “Kabili ifitumbi fyabo fyaonaikile mu matololo.

<sup>93</sup> Yesu, pakafukauka, Atile.

Atile, “Bashifwe balile mana mu matololo, pa myaka amakumi yane.”

<sup>94</sup> Atile, “NINE ulya Mukate wa Mweo uyo waikile ukufuma kuli Lesa ukufuma ku Mulu. NINE Umukate wa Mweo. Mose tamupele ulyo Mukate. Tata e ulemupela ulya Mukate. Kabili NINE ulya Mukate uyo waika ukufuma kuli Lesa ku Mulu. Ngo muntu alya Ici, takafwe iyo.” Bulya palya bupusano.

<sup>95</sup> Nomba lolekesheni. Bena basosele ukutila Ena. . . “Bena banwine ukufuma ku Cilibwe ico cali mu matololo, pa ciputulwa ca myaka *iingi*.”

<sup>96</sup> Atile, “NINE cilya Cilibwe.” Lipalwe Ishina Lyakwe ilya Mushilo! “NINE cilya Cilibwe.”

Musango nshi Ena engaba cilya Cilibwe? Cilya Cilibwe cali Cilibwe ca bumupashi. Cakonkele abana ba Israele. Kabili Mose alikwete inkonto mukuboko kwakwe, iyo yali ni nkoto ya bupingushi iyakwa Lesa. Kabili Lesa amwebele ukuma Icilibwe, kabili ena aumine Icilibwe. Kabili ilyo acitile, amenshi yafumine ku Cilibwe. Kabili Kristu ali cilya Cilibwe, kabili ubupingushi bwakukanda kwa kwa Lesa kwa lubembu kwaumine pali Wene. “Lesa alengele ukubikwa pali Wene amampulu yesu bonse,” kabili yalya ma mpulu yapoleshe

umutima Wakwe. Kabili ukufuma ku mutima Wakwe kwapongolweke Mupashi wa Mushilo, nge milonga ya menshi, ku baleonaika, abantu abalefwa.

“NINE lilye Libwe ilyali mu matololo.”

“Cinshi,” atile, “Imwe mulenjeba. . .”

<sup>97</sup> Atile, “Mose, uyo wamwebele cilya, ena akabile ukumona ubushiku Bwandi. Kabili ena alibumwene bwena muciputulwa.”

<sup>98</sup> Atile, “Nomba, Imwe muletweba ifwe ukutila Imwe muli abakalamba ukucila Mose? Ukutila Imwe mwalimona Mose? Kabili Mose alifwa imyaka imyanda cinekonse konse.” Batile, “Nomba ifwe natwishiba ukutila Imwe mwalikwata iciwa,” mu mashiwi yambi, “ukupena.” “Ifwe twalishiba ukutila Imwe mwalipena.”

<sup>99</sup> Atile, “Ilyo Abrahamu talati, NINE. Nali NINE UMUKALAMBA uyo wali mucimpusa icalepya. Nine ulyo Mulilo uyo wali mucimpusa icalepya. Nine ulya Malaika uwaile kuntanishi yabo.” Kabili Atile, “Nafuma kuli Lesa, kabili ndebwelela kuli Lesa.” Kabili Ena afumine kuli Lesa, ukulengwo mubili nokwikala pakati kesu; abwelelemo kuli ilya ine Ntumba ya Mulilo.

Kabili pano Ena ali, muno bushiku, panuma ya myaka amakana yabili, “cimo cine mailo, ilelo, no muyayaya,” ukubomba icintu cimo cine, ukutungulula abana Bakwe abapalwa.

<sup>100</sup> Kabili abengi baleisa. . . ni pa mulandu wakukana tetekela. Nomba, atile, “Ena abikile ubushiku bumbi,” ubushiku ilyo Lesa apwishishe umulimo Wakwe. Elyo, “Ena apele ubushiku bumbi,” kabili muli uyu musango, ukutila nga bena kuti baumfwa, nga bena kuti baisa, abo abasunga amasabata, ukuya mумыeshi ipya kabili na fimbipo.” Kulya eko ba munyina ba Advent besha ukumubwekesha kunuma.

<sup>101</sup> Nomba natubelenge pantanishi. Moneni.

*E ico . . . apo kwashilwa bamo ukwingilamo, kabili  
aba bililwe imbila nsuma kale tabaingile pa mulandu  
wa ku kanatetekela.*

<sup>102</sup> Nomba, vesi ya 7. Owe, mwe! Ndetila, Amalembo yaliputwamo mufya nsamushi. Ndetila, Amalembo yaba, kabili mu musango onse, ayaputwamo. Insamushi sha muli Baibele shalipwililika.

<sup>103</sup> Bushe mwalimona uyu United States ni mpendwa ikumi na fitatu mu fintu fyonse icita? Namwishiba yapampamike ifyalo ikumi limo na fitatu? Namwishiba inembela yakwete intanda ikumi limo na fitatu muli yena intanishi? Namwishiba ifintu fyonse ifyo United States acita fyaba mu mpendwa ikumi na fitatu? Bushe mwalishiba yena imonekela muli Baibele mu

Kusokolola ikumi limo na fitatu? Mucine ilacita. Iciswango icinono, umwana wa mpaanga uyo waishile ukufuma mu menshi, tekufubana no kufula kwa bantu, . . . te kufuma mu menshi, lelo ukufuma mu mpanga umo mushaba nangu umo. Ena alikwete utumasengo utunono tubili: ifikansa fya calo na maka ya bukapepa. Kabili ena ali mwana wa mpaanga: ubuntungwa bwa bukapepa. Kabili panuma yakashita, baile capamo kabili ena alandile nge cingwe'na, no kukwata yonse amaka ayo Rome acitile kunuma yakwe. Cilya cileisa kunko yesu. Imwe mulembe cena. Imwe mukalolekeshe Ukwampana kwa ma Chalichi kabili na ba Katolika ukwampana capamo. Lolekesheni ico cikacitika.

<sup>104</sup> Abantu abo bakonka Ntumba ya Mulilo bena mucine bakakwata inshita yakalabana, lelo bena bali abaiteyanya ku kwilulwa pali ilya nshita, cilya cishinka, abaiteyanya fye ukuya. “Pantu Umwana wa mpaanga alibacimfishe bena.” Efyo Baibele isosa, “kabili balya abamukonkele wene, pantu bena baleitwa abasalwa kabili abacishinka, Abasalwa bakwa Lesa.” Kutalukako ukufuma mukuya muli bulyo busesemo nombamba, pakutila twingatwalilila ne ci.

<sup>105</sup> Umfwikisheni, icipandwa ca 7, i. . . Ndepilibula icipandwa ca 4, vesi ya 7. Cinelubali e mpendwa yakupwishishisha. Fitatu e mpendwa ya Mweo. Cinelubali e mpendwa yakupwishishisha, kabili ici cipela sabata yonse.

“Kabili na cimbi,” ibukisheni, alilandile, “Lesu,” muli uyu musango. Elyo alandile palwa “amalango,” muli uyu musango. Kabili elyo, nakabili, “Ena abikile ubushiku,” ubushiku bwacitatu, inshita ya citatu.

*Nakabili, alinga ubushiku, ubushiku bumbi, atila muli Dabidi, Ubwa lelo, pakupite nshita yakule fi; . . . Ubwa lelo, pa kupite nshita yakulefi; ifyo casoselwe kabela, Ubwa lelo nga mwaumfwe shiwi lyakwe, mwitalamika imitima yenu.*

Moneni, pantu Yesu abalengo kutusha (sabata), . . . nga talandile panuma ubushiku bumbi.

Ubupyungishi bwalipibwile na Yesu Kristu: ukufuma ku malango ukwisa kukusenamina, ukufuma ku milimo ukwisa kukusenamina, ukufuma ku cintu cimo ico mucita ukwisa ku cintu cimo ico Lesu acitile, pa fisuma fyenu mwebene atemwa pa fisuma Fyakwe. Bwena bwalipilibwike.

<sup>106</sup> Ilyo Mose aishilefuma mu matololo, na malango, atile, “Mwilacita ubucende. Mwilalaiba. Mwilalipaya. Bakeni ubushiku bwe sabata bwa mushilo.” Ilyo Yesu aishilefuma mu matololo. . . Ilyo Mose aishile, Kasebanya alimweshe. Lilya line fye ilyo Kasebanya amweshe, aishilemwila kuli kwena. Mose alikwete icifulo ca nakuka. Ni banga abaishiba ifyo cilya cali? Icipyu. Kabili lilya line fye ilyo amwene bena

ukushinshimuna iciponti ca ngo'mbe, aliposele panshi amafunde nokuyatoba, ukumilangisha ukutila bushimapepo bukesatobeka. Kabili Lesa ayapele kuli wene nakabili.

<sup>107</sup> Lelo ilyo Yesu aishilefuma mu matololo, inshiku amakumi yane ayakuleka ukulya, Ena ali ne nsala, icifulo fye ceka icanakuka Akwete. Kabili Kasebanya aishile kuli Wene kabili atile, "Ngo Uli Mwana wakwa Lesa, alula aya mabwe mu mukate. Bomba icipeshamano pano. Leka mone Iwe ukucicita, kabili nalakucetekela Iwe."

<sup>108</sup> Yesu atile, "Calilembwa, 'Muntu te kumukate weka akabela no mweo, lelo ku Cebo conse ico cifuma mukanza ka kwa Lesa.'" Ena alishibe ena takumenye Mose kulya, pantu Ena aile ku Cebo.

<sup>109</sup> Amubulile Wene pakasonshi, itempile, atile, "Nga Iwe uli Mwana wakwa Lesa, ipose we Mwine panshi." No ku landa, tekubelenga, lelo alandile Ilembo. Atile, "Calilembwa," 'Akapela ba Malaika umulimo, palwa, epali nshita ili yonse Iwe wapununa ulukasa Lobe pe libwe. Ena akakwimya Iwe."

<sup>110</sup> Kabili Yesu aile ukutonta fye ku Cebo, kabili alimwebawile.

<sup>111</sup> Amusendele Wene pa mulu walupili no kulangisha Wene United States na Germany na Switzerland, kabili inko shonse ishe sonde, isho shingatala ukuba, atile, "Shonse shandi. Ndacita na shena conse ico ndefwaya ukucita nasho." E mulandu wine twakwatila ama bulwi namafya. Atile, "Ndacita na shena. . ." E mulandu wine abanakashi bafwala. . . no kukana kwata ubwafya, na mafunde. Fyena fyonse fitekwa na Kasebanya. Filya efyo Baibele yasosa. Satana atile, "Shonse shandi. Ndacita na shena conse ico ndefwaya ukucita na sho." Atile, "Nga kuti Iwe wampepa, ndi no kukulenga Iwe imfumu nge fyo naba."

<sup>112</sup> Yesu atile, "Calilembwa, 'Ulepepa Shikulu Lesa obe eka, wene wakulabombela.' Kabiye kunuma Yandi, Satana."

Cinshi? Yesu alishibe ukutila Ena akaba nimpnyani kuli shena muli iyi Millenium ikalamba, ilyo Bufumu Bwakwe bukesa. "Ubufwayo bwenu bucitwe pe sonde nge fyo cili mu Mulu." Takwakabe nakabili ukufwala bakaputula. Takwakabe ukunwa nakabili. Takwakabe ulunkumbwa nakabili. Takwakabe nakabili ubucende. Takwakabe nakabili imfwa. Takwakabe nakabili ubulanda. Ena akapyana inko ili yonse. Shena Shakwe. Cilya cishinka. Shena Shakwe, kabili Ena akapyana. Lelo Satana alishikwata pa ciputulwa ca nshita, cilya caba, ubushiku ubo tuleikalamo.

<sup>113</sup> "Lelo Ena alingile ubushiku, ati, 'Ubwa lelo, pakupite nshita ya kulefi.' Kabili atile, 'Mwitalamika umutima wenu.'"

*Pantu nga Yesu alibapele kutusha, . . . nga talandile panuma ubushiku bumbi.*

<sup>114</sup> Munyina wa Adventist, lolekesha pali Cilya. Paulo pano, atile. Kabili Paulo atile, mu BenaGalatia 1:8, nga mulelemba amalemba, AbenaGalatia 1:8, “Nga Malaika ukufuma ku Mulu aisa no kushimikila imbila nsuma imbi iyapusana ne Iyi iyo nashimikile, abe uwakungwe cilai.” Paulo atile, “Nga Yesu alibapele ubushiku bwa Kutusha. . .”

<sup>115</sup> Lolekesheni, ilyo Ena aishileika pa lupili. Ena aishile ika lilya. Ena alicimfishe Kasebanya. Ena ali uwasumbwa, uwaiteyanya kuli bukapyunga Bwakwe. Atile, “Imwe mwalibomfwa ukusosa, balya aba nshita sha kale, ‘Mwilaipaya,’ lelo ndetila kuli imwe uyo onse ukakwatila icipyu munyina, ukwabula mulandu, naipaya kale. Imwe mwalibomfwa ukusosa, balya aba nshita shakale,” buno bushiku, abasunge sabata. “Mwalibomfwa ukusosa, kunuma lilya aba nshita sha kale, mu malango, ‘Wilacita ubucende; alingile ukuba mu mulimo, ukuba uwa mulandu.’ Lelo ndetila kuli imwe, ukutila uyo onse ulelekesha pa mwanakashi ukumukumbwa nacita nankwe ubucende kale mu mutima wakwe.” Ubupusano! Acilile lilya line ifunde ilyalenga cine. Lelo bushe Ena alibapele Ukutusha?

<sup>116</sup> Natumone ifyo asosele. “Dabidi atile, ‘Panuma ya nshita itali nganshi, kukaba Ukutusha kwapwililika ukukesa.’ ‘Lesa atushishe ukufuma ku milimo Yakwe, pa bushiku bwa cinelubali.’ Lesa apalile ubushiku bwe sabata, no kubupela ku baYuda mu matololo, muli uyu musango. Bena balingile. . . ni pa mulandu wakukanatetekela, pantu Icebo icabulo kusankanishiwa ne citetekelo. Kabili na cimbi, Ena alingo bushiku bumbi, atila muli Dabidi, ‘Pakupite nshita yakule fi.’”

Imyaka imyanda panuma Dabidi afwile, Umwana wakwa Dabidi ali nokwima, uyo uuli ni Yesu, “Kabili nga bakomfwa Ishiwi Lyandi, mwitalamika umutima wenu.” Lesa ali nokulanda ku mutima.

<sup>117</sup> Nomba moneni, pantu mu vesi ya 9 nomba, kuli imwe mwebalebelenga. “Yesu ngalibapele kutusha,” vesi ya 8, “Ena ngali. . . alilanda pa bushiku bumbi.”

<sup>118</sup> Nga kwaliko isabata, nga kwaliko ukusunga pa Mulungu, lyena Ena ngalilandile palwa cena. Nga Ena alisosele, “Nomba takuli nakabili isabata, takuli nakabili ukusunga ubushiku bwa cinelubali, ico ndefwaya imwe ukusunga ni pa Mulungu,” Ena nga lisosele cena. Paulo atile Ena alicitile. Ena nga lisosele ati, “Imwe bonse mukalepepa pa Mulungu. Kulya e kukaba ukutusha.” Cisuma, nga ena adefwaya bena ukusunga isabata, ena nga atile, “Twalilileni fye ukusunga ubushiku bwalenga cinelubali. Lelo nomba ndefwaya imwe ukusunga pa Mulungu, ubushiku bwa cinekonse konse.” Iyo. Ena tatalile ukusosa cena.

<sup>119</sup> Atile, “Nga Yesu abapele ubushiku, bushe Ena nga talandile palwa Cena?”

120 Nomba vesi ya 9. Muiteyanye.

*E ico kwashilwapo abantu bakwa Lesa isabata lyakutusha, ukusunga isabata ku bantu bakwa Lesa.*

*Pantu umuntu ilyo aingila mu kutusha (Kristu) kwakwe, wene atusha na kumilimo yakwe, ifyo fine na Lesa atushishe ku yakwe, pa bushiku bwe sabata.*

121 Mwacimona cena? Nomba lekeni tubule Amalembu yamo nokushininkisha ici. Cisuma. Ilyo Lesa alengele sonde mu nshiku mutanda, Ena atushishe pa bushiku bwalenga cinelubali, kabili tatala ukubombapo nakabili. Lipalwe Ishina lyakwa Shikulu. Ena akulile sonde, abikilepo ifyalengwa pali lyena, no kuya mukutusha; kabili tatalile ukubwela nakabili, ukukula icalo na cimbi. Ena alipwishishe imilimo, no kuya mu kutusha. Nomba, pali . . . Kanshi, panuma ya ilye myaka ikana limo, lyena ulubembu lwalishilemo; elyo Kristu aimininweko, Umwana wa mpaanga aimininweko. Nomba, abaYuda bapelwe ci nge cipasho ca Kutusha kwa bushiku bwa cinelubali.

*Nomba, ena alingile ubushiku bumbi, atile muli Dabidi, . . . pakupite nshita ya kulefi, kuleisako ukutusha kumbi.*

122 Nomba ni cinshi kulyo Kutusha? Pilibwileni na ine kuli Mateo, icipandwa ca 11, kabili iciputulwa cakulekelesha icacipandwa ca 11 ica kwa Mateo Washila. Lilya e lyo Yesu apwishishe ukubila Kwakwe pa lupili, kabili muli nokumona ifyo Asosele.

123 Atile, “Uyo onse ulolekesha pa mwanakashi, ukumukumbwa, nacita ubucende nankwe kale mu mutima wakwe. Uyo onse uwakwata ubukali na munyina, pabula mulandu, naipaya munyina.” Fyonse ifi fintu, kabili Ena tatalile ukukumya lilye funde lya cinelubali, lilye sabata.

124 Nomba Ena alepwishisa. Kabili Isabata e Bulayo bukalamba bwakwa Lesa. Cena Kutusha. Nomba, nomba moneni pano, ilyo Ena apwishishe mu fyamapalo. Pano Atile, vesi ya 27 iya cipandwa ca 11 icakwa Mateo Washila. Uko, Ena alesambilisha pa fya mapalo mucipandwa ca 5.

*Ifintu fyonse fyapelwa mukuboko kwandi, napelwa kuli Tata: kabili takuli uwaishiba Umwana, kano Wishi; . . .*

Mwamona, imwe teti mwishibe umo ukwabulo kwishiba umubiye, pantu Ena ali ni Tata ukumonekela mu mubili.

*. . . kabili takuli uwaishiba Tata, kano Mwana, . . .*

125 Cilemoneka kwati abantu kuti bamona Cilya kabili ukwabule fikansa. Mucine. Lesa te Bantu batatu. Nga Ena aba ba Lesa batatu, lyena ifwe tuli basenshi. Nani umu uuli ni Lesa? Bena bali, bonse fyonse fitatu, Lesa umu, caba ama ofeshi yatatu aya Lesa umu wine. Ena ali ni Tata, mu musango

wa Mupashi wa Mushilo, muli ilya Ntumba ya Mulilo mu matololo. Ena ali Mwana, ilyo Ena abomfesho iofeshi lya bu Mwana. “Pakashita akanono kabili sonde talyakamone nakabili; ine nkaya. Nkesa nakabili nokuba na imwe, kabili muli imwe, mpaka ku mpela ye sonde.” Mwamona? Ena aba muli buTata, buMwana, kabili na Mupashi wa Mushilo, naco. Cena conse ni Lesa umo wine ukubomba mu ma ofeshi yatatu ayapusana: buTata, buMwana, Mupashi wa Mushilo. Tatala . . .

Yohane Wantanshi 5:7 itila, “Baba batatu abapelo bunte mu Mulu: Tata, Mwana, Mupashi wa Mushilo. Aba batatu baba Umo.”

<sup>126</sup> Tomu atile kuli Wene, “Shikulu, tulangisheni Shinwe. Cili nokwikusha Wene.”

<sup>127</sup> Atile, “Nkaba na iwe ukufika lilali, kabili iwe tawa Njishiba?” Atile, “Ilyo wamona Ine, iwe wamona Tata. Kabili cinshi ico ulesosela, ‘Tulangisheni Shinwe?’”

<sup>128</sup> Nomba, ba Oneness babula cena, ibumba lya ba oneness ilya bantu, no kwesha ukupanga Tata, Mwana, na Mupashi wa Mushilo, iofeshi limo fye ne cifulo cimo, kabili ngo munwe wenu, umo. Cilya cilubo. Lesa tekuti . . . Yesu tekuti abe wishu palwakwe Umwine. Nga Ena ali, lyena Ena ali i . . . Cisuma, musango nshi Ena engaba wishu palwakwe Umwine?

<sup>129</sup> Kabili nga Lesa aba muntu, ukupatulwa ku Mupashi wa Mushilo, Ena akwete ba wishu babili. Pantu Baibele itila, ukutula, “Mupashi wa Mushilo wafimbile Maria kabili ena ali mite, kabili,” Baibele itila, muli Mateo 1:18, ukutula, “cilya cintu icimitwe muli wene ca Mupashi wa Mushilo.” Lyena nani uuli Wishu, Mupashi wa Mushilo atemwa Lesa? Fyonse fibili, Umupashi umo wine, nga ni fyo Ena akwete ukufyalwa kwa mucani ku mipashi ibili.

Cilya cishilano caba Katolika, kabili tacatalile ukuba isambilisho lya muli Baibele. Martin Luther aishilecileta, na fimbi ifingi ifya bu Katolika ifya mu lukuta lwa Lutheran. Wesley aishilekonka pamo na lyena. Kabili lyena licili liletwalilila, lelo cena cilubo. Cena te Cine. Tacatalile ukuba, tacatalile ukuba Isambilisho lya Baibele. Tacatalile ukuba ifunde muli Baibele, ukusambilisha ba Lesa batatu.

Kwaba fye Lesa umo. Yesu atile, “Umfwa, We Israele, Nine Shikulu Lesa wenu, Lesa umo,” te baLesu batatu.

<sup>130</sup> Mu Africa, babatisha umuku umo pali Tata, umuku umo pa Mwana, kabili umuku umo pa Mupashi wa Mushilo. Kabili elyo umuYuda umubusu aisa, atila, “Ninani uwa bena uwaba Lesa wenu? Ninani uyo waba, Tata, Mwana, atemwa Mupashi wa Mushilo?” Fyena fyaba, fyonse fitatu, Umo. Baibele isosa bena baba Umo.



<sup>131</sup> Yesu ali ni nga'nda iyo Lesa aikelemo. Baibele itila ukuti, ukutila, Timoti Wantanshi 3:16, "Ukwabula kukansana," cilya cili, "kusalikishanya, cikalamba ica nkama ica bukapapa. Pantu Lesa amonekele mu mubili, amonekele kuli ba Malaika, ukupokelelwa mu... ashimikilwe, ukucetekelwa, nokupokelelwa mu Bukata." Lesa ali. Baibele itila, "Ishina Lyakwe likenikwa *Emanuele*, icaba mukwilula, 'Lesu ali na ifwe.'" Baibele itila, ukuti, "Yesu, muli Wene mwaikela umwisulo wa Bulesa mu mubili."

<sup>132</sup> Nge fyo twakwete cena inshita imbi iya bushiku: Lesa, mukutendeka, ali Mupashi. Kabili lyena, ukufuma kuli Lesa, kwafumine Logos, atemwa umubili wa bumalaika, ico cali mu musango wa muntu, ukwitwa Umwana wakwa Lesa, ukulangishiwa kabela. Ena aishile mwi sonde, mu mubili wa munofu, nangula ilyo Ena talaisa muli Yesu Kristu. Nomba mina cilya umuku umo, munyina. Nalashininkisha cena kuli iwe.

<sup>133</sup> Ilyo, ilyo Mose amumwene Wene. Atile, "Leka mone imibele Yenu, Shikulu." Kabili Lesa afiseme mucilibwe. Kabili ilyo Ena apitile, atile, "Cena cali inuma ya muntu." Cilya cali ulyo mubili wa bumalaika. Cilya ni filya fine.

Lyena, ulyo mubili wa bumalaika waishilelengwo mubili. Te Muntu umbi, lelo Muntu umo wine aishileba ubuntunse, ukusenda ulubola ukufuma mu mfwa.

Ngo lushimu ilyo lwasuma, lulasha ulubola. Kabili ena tatalile ukusha cilya... Ena kuti abika ulubola mu mubili wa buntu pantu cena lubembu. Lelo, munyina, ilyo alashile ulyo mubili wakwa Imanuele, alufishe ulubola lwakwe. Ee, mukwai. Ena kuti apanga icongo lelo ena takwete ulubola nakabili.

<sup>134</sup> E mulandu wine, Paulo, ilyo baile mukuputulako umutwe wakwe, atile, "We mfwa, ulubola lobe lulikwi? Iwe kuti wapanga icongo no kungwi'ngwinta umusango onse ulefwaya ukucita. We nshinshi, kuli kwi ukucimfya kobe? Lelo kutotela kube kuli Lesa uyo utupela ukucimfya ukupitila muli Yesu Kristu." Mwacimone co.

Casendele Lese Umwine ukucita cilya. Ena alishile kabili amonekele mu mubili. Ena alibwelelemo mu Mupashi.

<sup>135</sup> Mwatila, "Munyina Branham, iwe tawatala ukutweba, nomba, ilyo Lesa alengele umubili ilyo Ena talaisa muli Kristu."

Ilyo Abrahamu aikele kwi tenti lyakwe, ubushiku bumo, kwaishile ba Malaika babili na Lesa, ukwenda kwisa kuli wene, mu mubili wa buntunse. Bena bali no lukungu kufyakufwala fyabo kabili bali abafunshika, kabili balikele panshi. Kabili Abrahamu aile kunse no kuya senda akana ka

ngo'mbe ukufuma ku ngo'mbe ikota, no kukepaya. Kabili apangile imo inama ya mwana wa mpanga. Alile ku nse no kusenda. . . akwete Sarah ukusenda ubunga bumo ubwa nyanje no ku bunyunga, no kupanga ifipapatu fimo. Kabili basendele ishiba ilyasuka ukufuma ku ngo'mbe nkota nokusenda ishiba ilyasuka limo. No kufitwala kunse kulya no kufibika panshi, kabili Lesa alilile fyena.

<sup>136</sup> Aleluya! Ulya e mulandu wine, "Icitetekelo candi cilolekesha kuli Imwe, Mwe Mwana wa mpanga wa Kalbale."

<sup>137</sup> Muletontonkanya cilya cintu icikalamba kuli Lesa? Lesa, Uyo uwalengele ba potash bonse na ba calcium, kabili ne fintu fyonse mwi sonde, Ena aishile ika mukutandalila Abrahamu. Atile, "Uletontonkanya nalacifisa kuli iwe, pakumona ukutila niwe mpyani lye sonde?" Ameni. "Nshafishe cena ukufuma kuli iwe." Lesa abulile fye i. . .

<sup>138</sup> Ifwe twapangwa ukufuma kufyakubomfya ikumi limo na mutanda. Ena abulile fye ba potash bamo, na ba calcium bamo, ba petroleum bamo, ulubuuto lwa cosmic, ba "Whew!" "Ingila muli ulya, Gabriele," umubili!

<sup>139</sup> "Whew!" "Ingila muli ulya, Wormwood." Aingile muli mulya.

Ba Malaika babili, ukufuma ku Mulu!

<sup>140</sup> Lesa aishile no kubula ulupi lwa fyena, "Whew," aingile muli wene, Umwine. Aishileika, kabili ali ne nsala. Uwapalwa! Nga palwa cilya, ba munyina ba Adventist abo abashilya inama? Ifwe twalaisa muli cilya, panuma yakashita. Lesa Impalume, Yehoba, tusange nga lilya line Ishina talyailulwa Umo wine pa cimpusa icalepya! Aleluya!

Kabili elyo Ena aiminine pe sonde, Atile, "Ilyo Abrahamu talabako, NINE, ulya Umo wine pa cimpusa icalepya." Cilya cishinka, Elohim, moneni nga tacaba icintu cimo cine. Ena ali ni Ulya uwali pa cimpusa icalepya.

<sup>141</sup> Ena ali ni ulya Wine pano mu mulola wakwa Abrahamu, mu mubili wa buntunse, uyo walile akana ka ngo'mbe no kunwa umukaka ukufuma ku ngo'mbe nkota, na kulya ishiba lyasuka pa fipapatu. Libe ilyapalwa Ishina lya Mushilo ilyakwa Lesa! Aile fye kulya kwine no kusosa, "Nshashe. . ."

Kabili Ena ali nenuma Yakwe iyafutatilwa. Atile, "Abrahamu, ndi no kukupempula, kabili iwe uli nokuleta ulyo mwana. Iwe uli ne myaka ya kufyalwa umwanda umo nomba, kabili Sarah ali na makumi pabula." Kabili Sarah, mwi hema, aliile, aleseka. Atile, "Ni cinshi icilengele Sarah ukuseka?" Kunuma Yakwe; ihema pakati kabo.

<sup>142</sup> Abrahamu atile, "Sarah, bushe nauseka?"

<sup>143</sup> "Iyo, nshicitile."

144 Atile, “Ee, naucita.” Cali ukwishiba kwa mano ukwa musango shani kulya? Kwali kubelenga kwa mano ukwa shani kulya?

Ena alacita cimo cine ilelo. Ena ni Yehoba-jire, Yehobapha, cimo cine mailo, ilelo, no muyayaya. Ena tatala ukufilwa.

145 Lolekesheni kuli Wene. Palya Ena naiminina. Aile fye kulya no kulanda kuli Abrahamu; no kuluba, ku cinso cakwe. Kabili icikolwe icikalamba Abrahamu atile “ena alandile icinso ne cinso na Lesa, Elohim,” Lesa umo wine. Mwacumfwa? Tacaba Abantu batatu, munyina. Ama ofeshi yatatu ya Muntu umo wine!

146 Mukutendeka cali cimo cine, Ena ali ulyo Mupashi ukalamba, Kafukauka uko bucinshinka bonse, konse ukutemwa, umutende onse. Ifintu fyonse ifyo fyali ifyasanguluka fyali muli aka Kafukauka. Kena katendeke ukupanga umubili, umubili wa bu malaika, umusango wa mubili uo tuyako. Te mubili uwacindamikwa, lelo mubili wa bu malaika, uwapalako; alikwata impangilwe, imimonekele.

147 Inshita yonse na mona icimuti, ndatontonkanya, “Cilye cimuti tacili icituntulu. Kuliko icituntulu ku cifulo cimo.” Cilye cimuti capangilwe ukufuma ku cintu cimo. Amano yalipangile cena. Kabili fyonse ifyo ili sonde licita caba ukulangisha ifya mu Mulu. Efyo Baibele isosa. Kabili nga kuliko icimuti pano icilingile ukonaika, kuliko cimo mu Bukata ico cishakonaike.

148 Nga na mona umuntu, namona abanono abaupana abasuma, umwaume no mukashi wakwe, no kwenda mu musebo, abatemwikwa capamo. Cinshi ico cilangisha? Lipalwe Ishina lyakwa Shikulu! Kuliko umo mu Mulu uyo ushakatale ukonaika. “Nge li hema lya panonse lyaonaika, natukwata limo kale ililelolola, umubili wa bumalaika.”

149 Elyo mulasenda abene batatu: Umupashi ukalamba, ukwikala mu Mwana, Yesu; Yesu ukwikala mu Lukuta. “Pali bulya bushiku, mukeshiba ukutila ndi muli Tata, na Tata muli Ine, kabili Ine muli imwe.” Fyonse ifyo Lesa ali, Apongolwele muli Yesu; fyonse ifyo Yesu ali, Apongolwele mukati ka Lukuta. Mwacimone co. “Ine muli Tata, Tata muli Ine; Ine muli imwe, kabili imwe muli Ine.” Ulya palya u. . . Ulya palya Umubili.

150 Bulya ebwaba ubwafya no lukuta. Bena balisambilishiwa limo ilinono ilya fye ilyakale, ilya bwanakashi, isambilisho ilyakwa na mayo umukote icapala ifyo, ukulaenda enda nokukwata umulalilo wa muto ne mitebeto ya makadi. E mulandu wine twakwatila ibumba lya cimfulunganya ico twakwata. Ifwe tatukabila ama butantiko ya bana ne milalilo inono iya muto. Ico tufwaikwa ni Mbila nsuma iya kale

---

---

iyakalabana, na baume bacitetekelo no lupanga ukulebela kulya lubali, no kushinina. Ifyo tufwaikwa ilelo, te fimo ifya fye ifya bulesa kabili ifisumino fimo ifya lutambi lwapangwa no muntu umo. Ifwe tufwaikwa Imbila nsuma iyakalabana ukushimikilwa mu Lubuuto kabili na Maka ne filangisho ifya Mupashi wa mushilo.

<sup>151</sup> Moneni pano nomba.

Nge fyo asosele, *ena* alinga bumbi *bushiku*, *atila muli Dabidi*, . . .

. . . *pantu Yesu* nga ali bapele *ukutusha*, . . . *bushe ena nga tacitile*. . . *talandle panuma ubushiku bumbi*.

E ico *kwashilwapo* . . . *abantu bakwa Lesa isabata lya kutusha*.

*Pantu umuntu ilyo aingila mukutusha kwakwe*, . . . *wene atusha na ku milimo yakwe, ifyo fine na Lesa atushishe ku milimo yakwe*.

<sup>152</sup> Nomba nipesa apo twalabelenga? Mateo, ica makumi yabibili- . . . Icipandwa ca 11, vesi ya 27.

*Ifintu fyonse ifyo Tata apela kuli ine, fyapelwa kuli ine na Tata*, ntile: *kabili takuli uwaishiba Umwana, kano Wishi*; cisuma, *nangu uwaishiba Wishi, kano Mwana, no yo Mwana atemwa ukumusokolwela*.

<sup>153</sup> Mwamona, tacaba ifyo mwinga sambilila, ubwingi ba—ba bishop bafwaya imwe ukwishiba. Cena ni filya ifyo Lesa afwaya imwe ukwishiba. Nga imwe teti mumone ubu Busokololo, mwiipusha bishop. Ipusheni Lesa. Mwiipusha kacema wenu. Ipusheni Lesa. “Umwana asokolola Wene,” *Ena*, kulumbula kwa umo.

<sup>154</sup> Umfweni. Ici cala mutensha. Ili apa ifunde. Paulo atile, “Nga Ena alishile ubushiku bumbi, Ena ngalilandile palwa bwena.” Lelo ici apa ico Asosele.

*Izeni kuli ine, bonse mwebacucutika kabili abafininwa, na ine nalamupela isabata, ukutusha*.

*Sendeni ikoli lyandi pali imwe, no kusambilila kuli ine; pakuti ndi uwafuka kabili ndi uwapetama umutima: elyo mwalasanga isabata ku mitima yenu*.

*Pantu ikoli lyandi lya lyanguka, ne cisendo candi calipepuka*.

<sup>155</sup> Moneni ifyo Paulo asosele.

. . . *nga Yesu* ali bapele *ukutusha*, . . . *ena ngali landile pa bushiku bumbi*.

Lelo *ena* alinga *u*. . . *bushiku*, *atila muli Dabidi*, . . . *pa kupite nshita ya kule fi*; . . . *ilyo imwe mwaumfwa ishiwi lyakwe, mwitalamika imitima yenu*.

“Kabili kwashalako . . .” Umfweni nombamba, vesi ya 9.

*E ico kwashilwapo ukutusha, isabata, ku bantu bakwa Lesa.*

*Pantu ena, umwaume atemwa umwanakashi, uyo uwaingila mukutusha kwakwe . . .*

“Iseni kuli Ine, imwe bonse mwe bacucutika no kufininwa. Nala mupela ukutusha.”

*. . . natusha na ku milimo, . . . yakwe ifyo fine na Lesa acitile ku yakwe.*

<sup>156</sup> Imwe limbi kuti mwakwata imyaka ya kufyalwa amakumi yabili. Imwe limbi kuti mwaba ne myaka yakufyalwa amakumi yatatu. Imwe limbi kuti mwaba ne myaka ya kufyalwa amakumi yasano. Lelo miniti ilyo mwaumfwa Ishiwi lyakwa Lesa ukukonkonsha pa mutima wenu, mwitalamika wene. Lyena ingileni . . . “Uyo umfwa Ifyebo Fyandi, ukucetekela pali Wene uyo wa Ntumine, nakwata uwa muyayaya, Umweo wa Muyayaya, kabili takese mubupingushi lelo nafuma mu mfwa naingila mu Mweo.”

<sup>157</sup> “Mwatila, Munyina Branham, cinshi icicitika?” Imwe mulapokela Mupashi wa Mushilo. Kristu alesa muli imwe. Bushe ico cishinka?

<sup>158</sup> Pilibuleni na ine muli Esaya, icipandwa ca 28, kabili natubelenge. Esaya, icipandwa ca 28, moneni ifyo kasesema asosele palwa cena. Mateo . . . 28, ukutendeka pa vesi ya 8. Uku apa kulandila kabela kwa nshiku sha kulekelesha. Ifwe tulingile ukwisala muli miniti.

*Pantu amatebulo yonse yakaba, yaisulapo amalushi no . . . tapali pantu apacelebuka.*

<sup>159</sup> Lekeneni ndeke pali miniti, nge fyo Ernie asosele inshita imo iya bushiku. Ena alelanda ku muntu umo. Ernie Fandler, uyu munyina apa ukufuma ku Switzerland, atile, “Nacileka no kuleka cena ciye mukati.”

<sup>160</sup> Ndefwaya ici ciye mukati.

*. . . tapali apantu apacelebuka.*

*Pantu amatebulo yonse yakesula amalushi . . .*

*Kabili nge fyo imbwa ibwekela ku malushi yaiko . . . kabili kapoli ku matipa yakwe, efo abantu babwelelamo.*

<sup>161</sup> Bwafyanshi na imwe ba Methodist? Imwe mwalekwata Ulubuuto. Cinshi icacitike? Lesa afumishe Lwena ukufuma mukuboko kwenu kabili Ena apele Lwena kuli ba Nazarene.

Cinshi ica citike kuli imwe ba Nazarene? Inshita imo mwalikwete Ulubuuto. Lesa afumishe Lwena ukufuma ku minwe yenu no kupela Lwena kuli ba Pentecostal. Cishinka.

Imwe ulukuta lwakwa Lesa na imwe bonse mwe ba shala abantu ba Holiness, pantu mwalikene Ulubuuto, mwaliibunganya mwebene no kusosa, “Ifwe tatwakacetekele nakabili ukucila *ifi*,” Lesa aselele fye ukufumamo kabili alangishe imwe Ena alikwete abantu abo abenga mukonka Wene.

<sup>162</sup> Cinshi icacitike kuli imwe ba Pentecostal? Imwe mwalikwete Ulubuuto. Lesa nasenda Lwena ukulufumya kuli imwe.

Ntumba ya Mulilo ilatwalilila ukuya. Cila nshita Ntumba ya Mulilo ya sela, Ulukuta lwaselele pamo na Yena.

Kabili ilyo Luther abungenye, ukufuma mu lukuta lwa Katolika, ulukuta lwakwe umwine, Ntumba ya Mulilo yaliselele na Wesley aile pamo Yena.

Wesley alibungenye no kupanga icilonganino cakwe, kabili Ntumba ya Mulilo yaliselele na ba Nazarene baile pamo na Yena.

Ba Nazarene balibungenye, kabili ulukuta lwakwa Lesa lwaile pamo na Lwena; kabili batile bena tabali icilonganino, lelo efyo bali.

<sup>163</sup> Lyena cinshi icacitike? Icintu cakonkelepo icacitike, ba Pentecostal abamwene Umulilo, kabili kulya balile. Kabili cinshi ico mwacitile? Mwapangile isambilisho ukufuma mu ndimi, no kubunganya cena, “Cila muntu, alingile ukulandila mu ndimi ilyo tabalakwata Mupashi wa Mushilo,” lyena Lesa aishilesela ukufumako no kumusha imwe ukwikala apo mubelele.

<sup>164</sup> Cinshi icacitike kuli imwe ba Oneness? Mwaishi lesanga ulubatisho, Ishina lyakwa Yesu. Imwe mwapangile isambilisho ukufuma kuli cena, no kuipatula mwebene ukufuma ku cashala ica Cena. Kabili Lesa aishilefumapo lilya line no kumusha imwe na mwikala palya. Cisuma.

<sup>165</sup> Cinshi icacitike kuli imwe ba Assembly of God, aka kale Akabungwe aka Cinabwingi? Imwe mwalipangile akabungwe ukufuma ku yenu, kabili Lesa aishilefumapo lilya line no kumusha imwe namwikala. Kabili nomba tamwaba nangu cimo kano ilyatalala, ibumba lya mimonekele nge fyo bashala muli bena baba.

Kabili Ntumba ya Mulilo ilaya pantanshi. Aleluya.

*. . . yonse amatebulo nayesulapo amalushi . . .*

<sup>166</sup> Lolekesheni pa Mulalilo wa kwa Shikulu. Cinshi, bena balikwata ne cifulo uko basenda umukate uwa kale. Kabili umukate ulingile ukupangwa no mukate ushatutumuka. Kabili bena balaupela kuba bembu, abapepa fwaka, ba cilende, bacilalalale, ilyo lyonse ilyo bakwete ishina lyabo pe buku.

167 Kabili imwe ba Baptist mwisa mukwita cena umulalilo “uwaisalilwa.” Nomba, imwe ba Baptist mulalila panono, Lesa akafumyako uta wenu. Cilya cishinka nganshi, imwe tekuti mulishe yena. Umulalilo “uwaisalilwa,” imwe mulaipatula mwe bene, ukumoneka ukuba aba mushilo nganshi ukucila ifyo muli.

Ibukisheni, ino ni tabernacle ya Baptist. Cilya eco mupokelela. Imwe mulaibunganya mwebene. “Owe,” mwatila, “ifwe tatwaba akabungwe.” Ee, efyo muli. Mucine, efyo muli. Mwatila, “Ifwe tulisenge.” Ee, ku uuli onse uyo wisa mu mwinshi no kusambilisha fye umusango mwacetekelamo cena, cena cili fye bwino. Lelo, umo, imwe—imwe tamwaka mutamfishe panse, lelo imwe muli no kumufumyako ukufuma kubwananyina bwenu. Cilya cishinka nganshi. Owe, imwe mwalikwata inshila yakucicitilamo. Efyo na Lesa alikwata inshila yakucicitilamo. Lelo Ulukuta lwakwa Lesa lukatwalilila ukuya pantanshi. Ntumba ya Mulilo tayakeminine pali cilya.

...amatebulo yonse nayesulamo amalushi...

168 Nomba umfweni. Nomba ici calamutensha imwe pali miniti fye. Umfweni. Nalabelenga Icebo. Ali ni nani uyu? Kasesema, Esaya.

...amatebulo yonse nayesulamo amalushi...e ico takuli nangu cimo ca celebuka, imbwa fye ukulye mbwa.

169 Ukwisa ku lukuta: abanakashi ukuputula, ukubeye mishishi yabo, ukufwala bakapatula, ukufuma kunse no kumona abaume baleisa mulya mu musebo; ukukwempa mulubansa, abakashana abanono bafwaya ukumfwa muntu ukupela ulyo munsoli wa mbwa ikulu atemwa mumbwe, conse fintu cili, namwishiba, “Whet-whew!” Owe, imwe muletontonkanya muli basuma, bushe tamulecita?

170 Imwe mwe baume muleenda mu musebo, no mushanga mu kanwa kenu, kabili dikoni mukabungwe. Imwe mumoneka nge ngo'mbe ishakwata amasengo ya ku Texas. Kabili lyena mulatontonkanya ukutula imwe muli muntu umo. Cilya cishinka nganshi. E mulandu wine amatebulo yonse...Ukuya kulya no kulya umulalilo, nokuba kwati muli muntu umo, kabili ukubepa no kwiba no kubepa ubufi, umulungu onse. Bwafyanshi ubuli na imwe?

...amatebulo yonse yaisulamo amalushi...

171 “Owe, ndalya Umulalilo wakwa Shikulu. Mucine, ifwe tulacicita mulukuta lwesu. Yesu atile Ena akatwimya mu nshiku sha kulekelesha nga twalilile Umulalilo wakwa Shikulu.”

172 Lelo, “Uyo ulya no kunwa ushiyene, ailila no kuinwena ukusekwa umwine, pa kukana lingulula Umubili wakwa



Shikulu. Pa mulandu wa ici abengi balwele kabili abanakuka mukati kenu, kabili abengi balifwa,” ishakale, ishafwa, inkunta sha mimonekele. Umupashi wakwa Lesa na ufuma muli imwe. Ntumba ya Mulilo tailimo mulya nakabili. Imwe mulakana ukundapwa kwa Bulesa. Imwe mulakana ukubuka.

<sup>173</sup> “Owe,” mwatila, “owe, Ena abukile ukufuma ku bafwa, mwilyashi lya kale.” Cisuma, nga palwa Wene ukuba cimo cine, nga Ena alifuma ukufuma ku bafwa? Mwatila, “Owe cilya tefyo caba.” Nomba, mwacimone co. Imwe na mukwata ukubuka umusango imwe mulefwailamo kwena, kabili Lesa nakwata kwena umusango Ena afwailamo kwena.

<sup>174</sup> Lelo, icintu ica cena ni ci, Baibele itila, ifyo twaishiba e Cine, ukutila Ena akashininkisha Icebo. “Kabili ifi fintu ifyo Ncita na imwe mukacita cimo cine. Kabili Nkaba na imwe lyonse, na kumpela ya calo.” “Yesu Kristu cimo cine maillo, ilelo, no muyayaya.” Filya efyo Icebo cisosa.

<sup>175</sup> Nomba isabata ni cinshi?

*...amatebulo yonse nayesulamo amalushi...tapali imo iyacelebuka.*

*Ni kuli ani alelanga ukwishiba?*

Te kwishiba kwe sonde; ukwishiba kwa bumupashi!

*Ni kuli ani alelanga ukwishiba?...kuli ani Alelengwo...ukwiluka icebo?*

<sup>176</sup> “Owe, Lesa apalwe, akabungwe kesu takacetekela Ici. Bena tekuti basende Cilya.”...nshilesakamana ifyo akabungwe kenu kacetekela. Ifyo Icebo cakwa Lesa cisosa palwa cena? “Owe, cisuma, bakacema besu, namwishiba, balisambilila.” Owe, mucine. Mucishinka, balikwata amasambililo ayengi nganshi, bena balisha Lesa ukufuma muli cena, Mucine, pantu imwe kuti mwabebe Cebo kabili bena bakenda uku no ku nokusosa, “Cisuma, nshacetekela Cena ulya wine fye umusango.” Owe, iwe we cintu cabwanakashi! Leka nkwebe.

<sup>177</sup> Lolekesheni kuno.

*...ni kuli ani alelenga...ukwishiba icebo? bana abasumunwa kwi bele, kabili...abana abafumiwa kwi bele, abafumiwa ku mabele.*

<sup>178</sup> Ubushiku bumbi, umwina mupalamano wandi alishile. Atile, “Billy, kacema umo muno mu musumba, umuntu umunono uwatemwikwa nganshi uwatala ukumona...” Atile, “Umukashi wandi na ine twalikele natufwala ba pajama besu, nalimo pakati ka bushiku, kabili ulya kacema umunono aishileingila kabili ena—ena—ena anwine kofi pamo na ifwe kabili ena alile kunga’nda imbi iya mwina mupalamano, kabili ena aposhenye nabo mu minwe. Bena bakwete ubwangalo ubunono ubwa makadi, kabili ena aikele panshi nokuteya

amakadi na bona.” Atile, “Owe, ena ali umuntu umunono uwaishiba ukwangala nganshi mwatala ukumonapo.” Atile, “Owe, ifwe twalimutemwa. Ifwe tekuti tumutamfye pa cintu icili conse.”

<sup>179</sup> Naliminine palya akashita akanono, natontonkenye, “Cisuma?”

<sup>180</sup> Natile, “Owe, bushe taulentonkanya ukutila ulukuta ululi lonse lulafwaikwa umuntu nga ulya?” Huh! Ine nalifilwa ukwasuka cilya. Atile, “Mucifulo cimbi icinono,” atile, “bona balikwete incende imo iyawama nganshi. Uyu kapyunga no mukashi wakwe, abantu abawama, baile kumo no kubomba na bana nganshi mpaka bona balikwete isukulu lya—lya Baibebe.” Kabili atile, “Bona balikwete fye abengi nganshi, bona baiswishe fye icintu na bana abanono.” Atile, “Mwe, ena kuti alanda amalyashi ayanono aya misango yonse ku bana abanono.”

<sup>181</sup> Natile, “Cilya cisuma. Cilya cisuma nganshi.”

<sup>182</sup> Nalibwelelemo. Nafumine fye ku Canada. Natontonkenye, “Ine ndi pano. Mwe! Abantu. . . Bwafyanshi ubuli na ine? Ine nshicita cilya.” Naile mukusamfya motoka yandi. Natontonkenye, “Lesa, ndeya ndeba umuntu umukote, kabili ndi pano. Nalilwisha. Nalilila. Nalilomba. Kabili icintu icili conse ico mpokelela caba ukupontelwa kukalamba.”

<sup>183</sup> Icintu icili conse, lekeni umuntu umo asose icintu cimo icabipa palwa imwe, “Owe, kakunkuluka wa mushilo umukote,” icintu cimo nga cilya.

<sup>184</sup> Natontonkenye palwa cilya. Kabili Ishiwi lyaishile kuli ine, lyatile, “Balya bantu bali fye bwino nga balecita cilya, lelo nshatalile ukukweba ukucita cilya. Nalikwitile ukusenda Ulupanga no kwiminina kulya nga Yoshua nokushinina, munyina. Te kutumpinkana ne bumba limo ilya kale atemwa ulukuta lwa kabungwe kamo, lelo ukushinina Kasebanya. Ukwiminina kuntanshi, ukulenga icalungama icalungama, kabili icilubo icilubo. Ukushimikila Icebo nokusanga nani ukwete icitetekelo ukucetekela Cena. Ukubika cena kulya.”

<sup>185</sup> Natendeke ukubomba ulubilo pali ilya motoka, inshita yonse, ukulasamfya. Natile, “Natotela, Shikulu. Natotela, Shikulu.” Nalyumfwile bwino lyena. “Cena cili fye bwino, Shikulu, nalaikatilila yena na maka panono, kabili ndefwaya ukufwa na Yena mu minwe yandi.”

. . . ni kuli *ani alelengwo* kwiluka *icebo*? (Umfweni.)

. . . *amatebulo yonse yaisulapo amalushi* . . .

. . . *bana abasumunwa kwi bele, abana abafumiwa ku mabele.*

Nomba lolekesheni.

*Pantu alongofyanya fye ulwe—ulwe funde, funde pe funde; . . . umulingo pa mulingo; akanini apa, nakanini apa:*

*Pa kuti kukulongofyanya kwa milomo kabili ku lulimi lumbi eko nkasosela kuli aba bantu.*

*Abo atile kuli bene, Apa epaba isabata apo mukalenga abapompoteka ukupembuka; . . . apa epaba ukupemwina: lelo tabatemenwe ukumfwa.*

*E ico kukaba kuli bena Icebo cakwa YEHOPA, umo muntu ashimikile Cena, ifunde pe funde, . . . pe funde; umulingo pa mulingo, . . . pa mulingo; akaninini apa, na kanini apa; kukuleka baye, batalansuke cimfutianuma, bafunaike, bekatwe kuciteyo, no kufyambatwa.*

<sup>186</sup> Ni cinshi Ukutusha? Ni lilali ilyo Kutusha kwaishile? Ilyo abantu balandile ne ndimi shimbi kabili balongofyenye imilomo. Imilomo iyalongofyanya; bena tabalandile nangu cimo. Bena balilongofyenye. Ni lilali ilyo cacitike? Pa Bushiku bwa Pentecosti, ilyo Mupashi wa Mushilo waishile. Kulya e Kutusha: Mupashi wa Mushilo. Yesu atile, “Iseni kuli Ine, imwe bonse mwe bacucutika no kufininwa, kabili Nkamupela Kutusha. Nkamupela Umweo, Umweo wa Muyayaya,” *Zoe*, Umweo wakwa Lesa umwine. Lesa akesa muli imwe no kuba iciputulwa ca imwe. Ena akamupela imwe icifyalilwa nokumulenga imwe ukuba umwana mwaume no mwana mwanakashi.

<sup>187</sup> Nomba moneni. Kulya ekwali ukutusha kwa citatu Apele. Ukwantanshi: Lesa alikupokelele, ukufuma ku mulimo Wakwe. Ukwa cibili: Israele alikupokelele, mu malango. Ukwa citatu: Ulukuta lwapokelele Kwena, nge ciputulwa cakwa Lesa.

<sup>188</sup> Fitatu ni mpendwa ya bumi. Ni banga abaishiba cilya? [Ulukuta lwatila, “Ameni.”—Ka.] Inshita yonse mulemona fitatu, cena bumi. Moneni, ilyo Lesa alengele sonde, pa bushiku bwa butatu cali ubumi. Nibanga abaishiba cilya? [“Ameni.”] Ubushiku bwa butatu. Kulya kwaishile ubumi pa bushiku bwa butatu ubwakulenga.

Fitatu: Tata ali pa mulu wa bantu, mu Ntumba ya Mulilo; Umwana ali Muntu, uyo walandila ku bantu nokubateyanya; Mupashi wa Mushilo lwali ulutampulo lwa citatu, ico cali Mupashi wa Mushilo, Lesa mubantu. Umweo! Tata, Mwana . . .

Ukutusha, ukwakwa Lesa; ukutusha, ukwa Israele; kabili Ukutusha, ukwa Lukuta, ukusunga sabata.

<sup>189</sup> E ico, nga imwe tamwatala pokelela Mupashi wa Mushilo, nomba, imwe tamwatala ingila mu Kutusha kwa kwa Lesa. Imwe tamulingile ukusosa, “Owe, ine tekuti ncite. Ndefwaya

ukupepa fwaka. Ine—ine tekuti ncicite fye cena; ndi Mwinakristu. Ine mucine nshifwaya ukunwa, lelo ndi Mwinakristu. Ine tekuti fye, nshifwaya ukunwa, lelo nomba nalitemwa ukunwa.”

<sup>190</sup> Imwe nga mulakumbwa abanakashi, nga imwe mulacita fyonse ifi fintu ifishashila, imwe tamulafika pali ilya nshita iya Kutusha na nomba. Imwe tamulati mwingile mu Kutusha kwenu.

<sup>191</sup> Kabili ilyo mwaingila muli uku Kutusha, imwe mulaleka ku milimo yenu mwebene iye sonde, nge fyo Lesa acitile ku Yakwe. Cinshi? Imwe muli ciputulwa cakwa Lesa. Imwe mulatusha, Umuyayaya. Mwacimone co. Lilya e Sabata. “Iseni kuli Ine, imwe bonse mwe bacucutika.”

Ubwa lelo, *ena alinga ubushiku bumbi, . . . pa kupite nshita yakulefi*, muli Dabidi; . . . nga mwa *umfwe shiwi yakwe, mwitalamika imitima yenu*.

<sup>192</sup> Ishiwi fye limo atemwa yabili nayambi pano, ifwe twalaisala.

*Pantu uyo waingila mukutusha kwa kwa Kristu, . . .*

Iseni kuli ine, *imwe bonse mwe bacucutika no . . . fininwa . . .*

. . . *imwe mwatusha ku milimo yenu mwebene, nge fyo Lesa acitile ku yakwe*, pa bushiku bwa cinelubali.

Ubwenu limbi kuti bwaba pa mwaka uwalenga amakumi yatatu, umwaka walenga amakumi yane, umwaka wa cisano, fyonse fintu cili. Imwe mwatusha ku milimo yenu, nge fyo Lesa acitile ku Yakwe, Umuyayaya. Imwe tamulefwaya nakabili ifintu fya mwi sonde. Isonde nalifwa kuli imwe.

<sup>193</sup> Nomba, vesi ya 11 nomba, mupepi.

*E ico tucicincile ukwingila mukutusha kulya, (te uku, te uku, lelo ni Uku), epali umo awa muli cilya cikonkelelo ica kukanatetekela.*

<sup>194</sup> Cena ni cinshi? Intumba ya Mulilo ili pano. Malaika wakwa Shikulu ali na ifwe. Ena alecita ifintu fimo fine filya ifyo Asolele Ena akacita. Kabili abantu balaipununa uku noku, ukusosa, “Owe, cisuma, ndemoni Cena cili fye bwino. Cena cisuma nganshi. Owe, ndemoni Cena cili fye bwino.” Cenjeleni ukutila tamuwile muciteyo cimo cine icakukana tetekela. Sendeni Cena no mutima wenu onse.

<sup>195</sup> Moneni.

*Pantu Icebo cakwa Lesa (te sambilisho lya lukuta) . . . Icebo cakwa Lesa ca mweo, kabili caliluma, . . . nokutwo kucila ulupanga lonse ulwatwila kubili kubili, (umfweni), cilatula na . . . kukulekanya mutima no mweo, umupashi, . . . ne mfyumfyu no bufyompo, na . . . (umfweni), kabili cilingulula amatontonkanyo na mapange ya mutima.*

Cilya cali ni cinshi? Umupashi wa Mushilo kuti waisa nokusosa, “Iwe walicita icintu ica *ifi-ne-fi*. Kabili iwe walicita *ici* kabili walicita *ici*. Iwe naukwata ubulwele ubwa *uyu* musango, na *bulya*. Nga iwe walalungamika *ici*, iwe walacita *cilya*.” Mwamona? Kalingulula wa matontonkanyo.

<sup>196</sup> Kabili abantu balasosa, “Cilya ni cinshi? Cinshi, cena kwishiba amano. Cinshi, cena cili...Ena ni kabuka.” Mwamona ico ndepilibula? Yena ibifi, isonde iya kale iya bucende iyo ishaishiba Lesa.

<sup>197</sup> “Caliluma, itontonkanyo, no kutwa ukucila ulupanga ulwatwila kubili kubili, kabili cilingulula amatontonkanyo na mapange ya mu mutima.”

Nomba, ni cinshi icaishiba amapange ya mu mutima? Lesa. Mwatila, “Cisuma, Baibele itila, ‘Icebo cakwa Lesa.’” Icebo cakwa Lesa ni Lesa.

*Mukutendeka mwali Cebo, . . . Cebo ali pamo na Lesa, kabili Cebo ali ni Lesa.*

*Kabili Cebo alengelwe buntunse, no kwikala mukati kesu, . . .*

<sup>198</sup> Lesa alalingulula amatontonkanyo. Abrahamu ali ne numa yakwe iyafutatuka, kabili—kabili nao Lesa ali ne numa Yakwe iyafutatukila kwi hema. Kabili Sarah alisekele. Kabili Lesa aishilepilibuka, Atile, “Cinshi icalengele Sarah ukuseka?” Kalingulula wa matontonkanyo ya mu mutima! Ndefwaya cilya cumfwike panono.

<sup>199</sup> Elyo ilyo ulyo musango wa bukapyunga waisa, uo Lesa alaile mbushiku bwakulekelesha, cinshi cacitike? “Ukwishiba amano.”

<sup>200</sup> Bushe tabaitile Shikulu, Umwine, “Belesebuli?” Atile, “Nga bena baita Shikulu wa nga’nda, ‘Belesebuli,’ cicilemo ifyo bena baketa abasambi Bakwe?”

<sup>201</sup> Nalimutemwa. Cilelangisha ukutula imwe muli abasekelela nganshi, imwe tamulingile ukwisa mu cikulwa icilepupwamo umwela kukumfwa Imbila nsuma. Imwe muli ne nsala nganshi ukwisa ku cifulo nge ci. Lesa teti aleke ifwe ukukula cimbi kano ici. Ifwe twalitemwa uyu musango. Akamusakuta fye akanono akakale, lelo ulya e musango twatemenwamo cena. Lesa tekala mufya bengeshima. Lesa ekala mukupetama. Ifwe twalitemwa cena ifi fine. Ifwe tuli abansansa ukwisa, kabili na imwe bene, efyo muli, ukwikala mu i—incende nge yi. Te mulandu ifyo muli umwakaba, umusango mupibilamo muli suti wenu umupya, indeleshi yenu ipya, cilya tacipanga ubupusano ubuli bonse.

Imwe muleumfwila ku Mweo wa Muyayaya, ku Cebo cakwa Lesa ico caishiba amatontonkanyo ya mu mutima wenu. Ntumba ya Mulilo iyo yalelebelala pa bana ba Israele, ilelebelala

muno muno bushiku. Kuti nashinina cena: tamuliko muntu uwingeminina kuno ku maka ya Mupashi wa Mushilo ukwabula Lesa ukumufwisa fye palwalala no kumweba ifyo ena ali. Cilya cishinka. Mwacimone co.

<sup>202</sup> Ni cinshi Cena? Ni cinshi Cena? Cena Mupashi umo wine uyo watungulwile abana ba Israele mukutusha kwabo, kabili baliwile pa mulandu wakukana tetekela. Mwikesha ukuwa. Ili e shuko ilyakulekelesha. Tata, Mwana, na Mupashi wa Mushilo, Umweo waishile ukupitila mulya.

<sup>203</sup> Ukulungamikwa, Martin Luther, nalyo line imimonekele ya bukapewa. Ukusangululwa... Martin Luther; John Wesleye; ulubatisho lwa Mupashi wa Mushilo, Umweo. Ukulungamikwa, caba ukucetekela; ukusangululwa, caba kusambwa; Mupashi wa Mushilo, caba ukwisushiwa, Umweo. Te kupitila mu nshita ya Lutheran; bena bakwete Wene mucipasho. Te kupitila mu nshita yakwa Wesleye; bena bakwete Wene mucipasho. Lelo ino ni nshita ilyo Mupashi wa Mushilo uleisa, Umwine.

<sup>204</sup> Kabili imwe nga tamwapokelela Wene, musango nshi imwe, bushe kuti mwacetekela mufipesha mano? Cilya cisenda Lesa, muli imwe, ukucetekela. Imwe mubomba nga Lesa. Imwe mwishiba nga Lesa. Imwe mutontonkanya nga Lesa. Baibele isoso kutila imwe mwaba abanono, inono "imilungu." Yesu efyo asosele. Pantu, imwe muli ciputulwa cakwa Lesa.

Umusango fye umo wine nge fyo naba Branham umunono, kabili imwe muli umunono fyonse ifyo muli, kabili pantu abafyashi benu baba lilye shina. Icifyalilwa ico mwaba ni pa mulandu abafyashi benu bali muli ulya musango, pantu mwafyelwe ukufuma kuli bena.

Kabili umulandu uo mwacetekela Lesa, no kucetekela mu fipesha mano, ne fishibilo ne fipapwa, pa mulandu imwe muli bana baume na bana banakashi bakwa Lesa. Imwe mulapokelela Umweo. Umweo wisa pa calenga citatu. Cisuma.

<sup>205</sup> Ilyo Yesu aile pa mulu walupili, ukuli konse uko aile, Ena asendele Petro, Yakobo, na Yohane, inte shitatu. Fitatu ni mpendwa ya Mweo. Muleumfwa ici? [Ulukuta lwatila, "Ameni."—Ka.] Ukutemwa, ukusangalala, umutende.

<sup>206</sup> Nomba, natuleya bwangu bwangu nomba ku mpela ya cipandwa, bwangu, ilyo tulebelenga.

*Pantu icebo cakwa Lesa ca mweo, kabili caliluma... ukucila lupanga ulwatwila kubili kubili... kabili cilalingulula na mapange ya mutima.*

*Kabili takuli icibumbwa icishimoneka ku menso yakwe: awe ifintu fyonse fyabo... bwamba kabili fyali kupukulwa ku menso ya kwa uyo tuli nokulubululako.*

<sup>207</sup> Munyina, takwaba lunshi uwingekala pa cilu palya, ukwabula Wene ukwishiba cena. "Fyonse fintu fyaba

palwalala.” Munyina, Ena alishiba icintu icili conse ico mwatalile ukucita, itontonkanyo ilili lyonse ilyo mwatala ukutontonkanyapo. Filya efyo Ena aba. Ifwe twalacetekela Wene filya fine.

Kabili ilyo Lesa aisa muli ifwe, no kutwikalika mu Lukuta, Ena alabika ifya bupe ne fintu mu Lukuta, ukubomba Ubuntu Bwakwe. Nga Lesa aba ni Lesa uwaishiba fyonse, lyena Ena alondapa abalwele. Ena kuti abusha abafwa. Ena kuti asangulula abafibashi, ukulenge mpofu ukumona. Ena kuti apela ifimonwa. Ena kuti abomba imisango yonse iya ifi fintu, ukubomba ukupitila mu Lukuta Lwakwe, pantu cena ni Lesa muli imwe. Lulya palya Ulukuta.

<sup>208</sup> Musangonshi lulya ulukuta lwisa mukuba Ulukuta, pa kuilunda kuli Lwena? Iyo, mukwai. Pa kuposhanya mu minwe? Iyo, mukwai. Ku lubatisho lwa mu menshi? Iyo, mukwai. Kuli bu membala? Iyo, mukwai. Musangonshi musangilamo Lwena? “Pantu ku Mupashi umo ifwe bonse tulabatishiwa mu Mubili umo.” Mwacimone co.

<sup>209</sup> Abena Roma 8:1.

*E ico takuli nomba ukusekwa . . .*

“Takuli ukusekwa ukwe sonde.” Bena tekuti bamupeleshe mulandu pa cintu icili conse.

*E ico takuli . . . nomba ukusekwa kubali muli Kristu Yesu, abo abashendela mu mubili, lelo mu Mupashi.*

<sup>210</sup> Mwacimone co. Ulya e musango uwakupingwilamo Ubwinakristu bwenu. Ulya e musango wakwishibilamo imwe mwalingila muli kulyo Kutusha, isonde talilemucusha nakabili. Mucine. Mulalimona, no kotaluka ukufuma kuli lyena. Imwe mwalikwata icintu cimo icawama ikakutontonkanyapo. Mwacimone co, “Takuli kusekwa.” Ulya e musango twingilamo mu Mubili.

<sup>211</sup> Kabili imwe muli abacingililwa, “Umuyayaya.” Baibele efyo yasosa. Lolekesheni muno mu baHebere, icipandwa ca 10. Atile:

Pantu ukuli icakuninika ca ngo'mbe shilume ne lambo, *ukwibukisha kwalecita pa lubembu cila mwaka.*

*Lelo uyu muntu, . . . kupitila mucakuninika cimo . . .*

Lipalwe Ishina Lyakwe ilya mushilo!

*Pantu ku ca kuninina cimo nalengwo kupwililika umuyayaya . . .*

<sup>212</sup> Aleluya! Te pakupuputulwa ukukakonkapo, lelo *umuyayaya*. “Ifintu fya kale na fipita; kabili ifintu fyonse fyaaluka ifipya.” Ifwe tuleenda mu Lubuuto, Ulubuuto lwawama. Ifyuni fileimba mukuibela.



213 Uwikele apa, ukulolekesha pali uyu cakolwa umunono, nalimo imyaka isano iyapitapo, ndemona. Rosella, akasusu akakosa mu menso, ukwenda mulya mu misebo ya Chicago, uwakolwa, ukulaisunsha, ukwenda mulubembu ulwa musango ululi lonse, ulo lwaliko, uwakolwa kabili mu fintu fyonse ifyo ena engaba. Kabili nshita imo iya bushiku, Mupashi wa Mushilo, uyo uli uwa mweo kabili uwaluma nganshi ukucila ulupanga ulwatwa kubili kubili, atile, “We Mwanakashi, iwe uli cakolwa.” Aleluya! Nga ulya te Lesa umo wine uwali kunuma kulya, uyo waishibe Sarah naseka kunuma Yakwe, nshishibe ifyo Ena ali.

214 Mulya mwibumba ku mwanakashi umbi umunono. Ena ali le nokusenda, nokuleta mulya. Atile, “Iwe ulapepa ibange.” Ifyo Ena alingulula amatontonkanyo ya mu mutima!

215 Kabili abakalamba abakulu bakapyunga abakankala abaikela kulya, abo abakwata ukubila kwa mbila nsuma isonde lyonse, na maboko yabo nayabikwa kunuma, mu malaya ya mangalo, batontonkenye ifwe tatwabeshiba, kwati bena kuti baikala mukulongana nga filya kabili Lesa teti asokolole ifyo bena bali. Ukwikala kulya, ukumoneka fimi, kwati bena bali umuntu umbi. Mupashi wa Mushilo alishibe ifyo bena bali. Kabili bena balikele kulya, mu mitima yabo, batontonkenye Cena cali ukwishiba mano tabaishibe ifingi palwakwa Lesa ukucila ifyo mu Hottentont engeshiba pa nshita ya bushiku ya mu Egypti. Cilya cishinka. Bena balishiba Cena ku nkalata, lelo te ku Mupashi. “Inkalata ilepaya, lelo Umupashi upela Umweo.” Cilya e co. Lilya e tontonkanyo. “Ca mweo, caluma ukucila ulupanga ulwatwa kubili kubili, cilingulula amatontonkanyo ya mutima.”

216 Umfweni. Moneni.

*Kabili takuli cibumbwa icishimonwa ku menso yakwe: awe ifintu fyonse fyaba ubwamba kabili fyalikupukulwa ku menso ya kwa uyo...tuli no kulubululako.*

*E ico pakuba na shimapepo mukalamba uwacilamo... (Umfweni nomba; ku balwele)... uwa pula mu myulu, Yesu Mwana wakwa Lesa, twikatishe ifyakulumbula fyesu.*

217 “Twikatishe,” cilya tacilepilibula fye ukutwalilila ukupela ubunte. Nga imwe tamuleikala ubumi, imwe tamuleikatisha cena; imwe muleikala icintu ca bubumbimunda. Imwe muli . . . Imwe cawama ukuba kunse nokusosa fye ukutula imwe muli babembu kabili labeniko fye palwa cena. Mwilalumbula Ubwinakristu, no kwikala icintu cimbi; imwe muli icipunwisho icikalamba nganshi isonde lyatala ukukwata. Nga muli mubembu, sumineni fye cena kabili cena, kabiyeni, lungamikeneni kuli Lesa. Nga muli Benakristu, ikatisheni ukulumbula kwenu, ikaleni palya.

218 Moneni ici nomba. Ndefwaya ukuletamo ici lintu fye tatulaya.

*Pantu tatuli na shimapepo mukalamba uushingatusakamana ku kunaka kwesu; lelo uwaeshiwe kuli fyonse ifyo fine. . . na ifwe tweshiwako, no kubula ukubembuka.*

Umfweni.

*E ico tupalamine no kupama ku cipuna ca bufumu icakusenamina, ukuti tumone uluse nokusangwo kusenamina, kukutwafwa pa nshita ya kukabila.*

Lipalwe Ishina lyakwa Lesa!

219 Umfweni, Baptist, Presbyterian, Lutheran. Mwala njipusha ili lipusho, “Abrahamu acetekele Lesa, kabili capendelwe kuli wene bulungami.” Ninjishiba. Kulya eko imwe lyonse muya. Cilya cishinka. “Ni cinshi cimbi ico muntu engacita kano kucetekela Lesa?” Cilya cishinka nganshi. Cilya fye ceka eco engacita. Lelo ilyo Lesa amona cilya citetekelo, Ena alamupela Mupashi wa Mushilo.

220 Nomba ni cinshi ico ndi nokucita, Munyina Branham? Ningile kubilikisha?” Tacili icikankala. “Ningile kulandila mundimi?” Tacili icikankala. Imwe kuti mwabilikisha no kulandila mu ndimi, fyonse fibili, kabili nalyo line ukwikala nga u—nga umusenshi, kabili nalyo line ukukumbwa abanakashi. Imwe nalyo line kuti mulepepa fwaka no kunwa, ne fintu fyonse ifyashala. Nalimona abantu ukulandila mu ndimi, no kuya kunse no kukwata yamo ayafiko nganshi, amakwebo ayabipisha natala ukumonapo. Nalibamona ukubilikisha, no kulila ifilamba fya ngwe’na, kabili bena kuti baiba icintu icili conse ico mwingakwata. Nalibamona ukwenda, kabili umukashana uuli onse ulepita mu musebo, ukupilibuka. Hu-huh. Cilya cishibilo cimo icisuma ukutula imwe tamuukwete Wene. Cilya cishinka.

221 Lelo, munyina, ilyo wafuma mumfwa ukwingila mu Mweo, fyonse filya fintu filesa mukufwa, kabili imwe mulaba icibumbwa cipya muli Kristu Yesu. Nga mwamona icintu cimo icalubana, imwe muli no kupepa pali cena, “Lesa beni no luse.” Kabili nga mwamona amafya, mucifulo ca kuya no kulanda landa, no kwesha ukucilenga ukuba icabipisha, muli nokwesha ukuya ku muntu no kuciwamya, nokucipwisha bwangu bwangu fye. Ulya e Mupashi wakwa Lesa muli imwe.

222 Nga mwapanga icilubo? Muli abanakila kuli bena. Nga imwe mwapanga icilubo, muli nokucilungamika bwangu bwangu. “Mwileka akasuba kawe no bukali bwenu.” Ulya e musango mwishibilamo ukuti mwalifuma mumfwa ukuya mu Mweo, imwe na mukwata ukutemwa, umutende, ukusangalala, ukutekanya, ubusuma, ukunakilila, ukushipikisha. Ifwe natukwata Shimapepo Mukalamba uwa ikala mu Mulu,

uwaiteyanya ukutupapatila pa fya kulumbula fyesu. Cena ni cinshi? Ni lilya ilyo Yesu abwelelemo kuli Logos, Ntumba ya Mulilo iyo yatungulwile abana ba Israele, ukwikala mu Mulola wa yalya ayakalamba, akafukauka, ama Lubuuto aya mukolamfula ayaishilefuma, Imipashi cinelubali ya pwililika, uwa pwililika Umupashi wa kutemwa.

<sup>223</sup> Nomba moneni. Icintu cakubalilapo caba ukutemwa *kwapwililika*, kulya kutemwa kwa kwa Lesa, ukwasanguluka kabili ukwacine. Icikonkapo, cisa mulya, caba ukutemwa kwa *phileo*, kulya kutemwa uko mwakwatila umukashi wenu na bana benu. Icikonkapo, ukuya pesamba panuma ya cilya, caba ukutemwa kwa *lunkumbwa*. Ukukonkapo kwaba ukutemwa *ukushalungama*. Kabili citwalilila fye mpaka caba *icakowela*, ukutwalilila fye ukupondamika, ukupondamika.

<sup>224</sup> Kabili ifintu fyonse ifyo fyakwete ntendekelo, fyalikwata impela. Kabili fyonse filya fikafumishiwapo lilya line, kabili takuli ukwibukisha fyena, nakalya, no kwisa bwekela ukwapwililika, ubushiku bumo. Kabili nshila fye imo. . . Imwe tekuti mulekele apa lubali, pakati fye ka nshila, no kwisa *kuno*. Imwe mulingile mwaba fyonse mukati, ukusubila, ukutusha umupwilapo mwi pusukilo ilyo Yesu Kristu amupela, kucitetekelo.

<sup>225</sup> Kwaliba Umupashi uwacishinka uyo wafuma kuli Lesa. Kalya kafukauka, kafukauka kakwa Lesa. Bulya ni bucishinka. Icilekonkapo caba muntu uyo uli nokucita “umulimo usuma,” ku mwina mupalamano wakwe. Ulekonkapo aba mwaume, “imwe mulingile ukumulolekesha wene.” Ulekonkapo aba mwaume, “ena mupupu.” Ulekonkapo aba mwaume, “Ena cipondo,” ukwikata. Mwamona ifyo cipondamika, ukuya fye pe samba? Lelo fyonse filye fintu filanda pa cituntulu.

<sup>226</sup> Cilya eco ndesosa. Inshita ili yonse mulemona muntu uyo uuli. . . Mulemona abaupana abanono baleenda mu musebo, abatemwana, nalimo bali ne myaka yakufyalwa amakumi cinetekonse konse. Cena cilanda fye ukutila mu Mulu kwaliba abaupana abacaice abo ababeminako, mu Mulu. “Ngeli hema lya pano nse lyaonaika, natukwata limo Kulya.”

<sup>227</sup> Nga mwamona umuntu uyo ulebepa ubufi, ukwiba, ukubepa, ibukisheni fye, icakaniko cakwe cilelolela kumbo, kuli wene, icifulo cakwe uko ena akacushiwa mu Mulola wakwa Lesa na ba Malaika ba mushilo, no mulilo kabili ne mingi. Ena akacushiwa kulya. Te pe na pe, ena tekuti acushiwe pe na pe, pe na pe tacipilibula conse, pa nshita shonse. Umuyayaya caba pe na pe, Umuyayaya waba. . . tawakwata intendekelo atemwa mpela. Lelo *pe na pe* caba “iciputulwa ca nshita.” Baibele itila, “Pe na pe,” ukusuntinkanyo, “pe na pe.” Yona atile ali munda yacishimweshimwe “pe na pe.” Caba iciputulwa ca nshita.

228 Lelo, lolekesheni, kwaba fye Umweo wa Muyayaya umo, kabili ulya ni Lesa. Kabili imwe nga mukacushiwa pe na pe, kabili imwe te kuti mufwe, imwe na mukwata Umweo wa Muyayaya. Imwe tekuti mucushiwe pe na pe. . . Imwe limbi kuti mwacushiwa pa myaka ba million mwanda, mu Mulola wakwa Lesa na ba malaika ba mushilo, ne mililo ne mingu. Nshishibe nshita ubutali yabikwa. Lelo cena mukulekelesha cilingile caisa ku mpela pantu calikwata intendekelo. Kabili Lesa eka ewakwata Umweo wa Muyayaya. “Uyo umfwa Ifyebo Fyandi, no kucetekela muli Wene uyo wa Ntumine,” takwata umweo *pe na pe*, “ena nakwata Umweo wa Muyayaya.” Ulyo Mweo uyo watendeke, te cintu cimo *kuno* lubali. Lelo ukufuma fye ku mulu Kulya, Umweo wa Muyayaya, Zoe, Umweo wakwa Lesa Umwine ukwika nokwikala mu muntu, kabili ena wa muyayaya pamo na Lesa, kabili tekuti afwe. Filya efyo Icebo cisosa.

229 Tontonkanyeni pali cena. Bushe kwabako ibili Imyeo iya Muyayaya? Imwe tekuti mwasuke cilya, bushe kuti mwacita? Kwaba fye Umweo wa Muyayaya umo, kabili ulya waba Mweo wakwa Lesa. Uyu umbi umusango wa bumi, te mulandu ifyo wena uli, wena walikwata impela kuli wena. Kabili icintu icili conse ico catendeke calikwata impela. Lelo icintu icili conse ico cishakwata intendekelo tacakwata impela. Kabili Lesa atile Ena akatupela ifwe Umweo wa Muyayaya, ukwabula mpela, ifwe twaletelwe fye pano ku cifyalilwa ca buntu. Icifyalilwa calitupele mupashi, lelo ulya mupashi walifwile, kabili ifwe natukwata Umupashi wakwa Lesa. Ubukata kuli Lesa!

230 Bushe Lesa ali muntu? Mucine. “Natulenge umuntu mucipasho cesu.” Ali ni cinshi Lesa? Umubili wa bu malaika, umubili. Kabili kulyo muntu alengelwe muli ulyo musango nokubikwa mwi bala. Lelo takwaliko umuntu wakulima umushili, mu mano. Elyo Ena alengele muntu ukufuma mulukungu lwa mu mushili, mu bumi bwa nama, kabili ulyo muntu alimine umushili. Kabili umuntu aliwile, ukupule funde. Cishinka. Kabili Lesa, mu mubili wa bu malaika, waishileka no kulengwo mubili no kwikala mukati kesu, kukulubula umuntu.

231 E ico tacaba icintu cimo ico mwinga cita. Muli ba bembu, icakwambilapo. Mwalipangwa mu mampulu, mwalifyalwa mu lubembu, mwaishile pe sonde ukubepa ubufi. Imwe mwafyelwe pano muli ili sonde mukukabila kwa ku kumana ukwa bashinwe na banyinenwe. Kabili muli fye abakuya kumbo nge fyo mwingaba, nshilesakamana ifyo mucita. Imwe limbi tekuti mukatale ukubepa, ukwiba; ukusunga amafunde yonse, ne fintu fyonse ifyashala, kabili imwe mukaya kumbo, nga koni ketwa martin ku cinsa cakako. Lelo inshila fye imo iyo mukatala ukuba no mweo nakabili, caba ukupokelela Mupashi wa Mushilo, Umweo wa Muyayaya wakwa Lesa.

<sup>232</sup> Ni cinshi calengele imwe fintu mwaba? Mu Kutendeka, ilyo Mupashi wa Mushilo, washundile pe sonde, takwali nangu cimo lelo imito ya mililo. Akaliluba akanono ake Pasaka kaishilefuma. Lesa atile, “Cilya cilemoneka bwino. Watwalilile fye ukushunda.” Amaluba yaishilefuma. Ifyani fyaishilefuma. Imiti yaishilefuma. Ifyuni fyapupwike ukufuma mulukungu. Inama shaiishile fuma. Umuntu aishilefuma.

<sup>233</sup> Nomba, musango nshi cacitilwemo? Ku kushunda kwa Mupashi wa Mushilo ukuleta ifi fyakubomfya capamo, potash, calcium; ukupanga amaluba, ukupange nama, ukupanga imwe.

<sup>234</sup> Kabili nomba, mwalikwata ukuisalila mwe bene. Lesa alashunda pali imwe, nokusosa, “Umfwa Ishiwi Lyandi? Witalamika umutima obe, nga munshiku shakusonsomba.” Pano Ena aikala, ukushimikila Icebo.

“Imbila nsuma iyabililwe kuli bena tayali...tayakwete icitetekelo muli Yena, e ico Yena tayabacitile bena icisuma.” Balyumfwile Yena, lelo bena tabacetekele Yena.

<sup>235</sup> Lesa aishile ika. Alibalangishe Ntumba ya Mulilo. Alangishe kuli bakasesema Bakwe, ifishibilo ne fipapwa, Ena ali pamo nankwe. Bena tabacetekele Yena. Owe, bena batemenwe ukumona ifipeshamano. Bena batemenwe ukumfwa kasesema. Lelo kulingana fye ngo kutetekela Yena, tabacitile. Ubumi bwabo bushininkisha ukutila bena tabacitile.

<sup>236</sup> “Nomba,” Atile, “mwikakonkelesha cilye cilangililo cimo cine icakukana tetekela.” Pantu muli bunu bushiku bwakulekelesha, ku lukuta lwa Benafyalo, Lesa na monekela nakabili; icishibilo cimo cine, icisungusho cimo cine, imo ine Ntumba ya Mulilo, ukulangishiwa, ukushininkishiwa. Mwileka ifwe tutalamike imitima yesu nokuwila muli bulyo bwesho kunuma kulya, ubwa kukanatetekela, pantu ifwe tukabola pe sonde kabili cilya cikaba conse ica cena.

<sup>237</sup> Kabili ilyo Umupashi wa Mushilo wakonkonsha pa mutima wenu, [Munyina Branham akonkonsha pa citamba—Ka.] “Pakupite nshita yakulefi, ilyo mwaumfwa Ishiwi Lyandi, mwitalamika imitima yenu.” Ukusosa, “We Mwana Wandu, ici e Cine.” Mwilokelesha ku nkombe. Umfweni ku Mbila. Cetekeleni Ena. “Mwitalamika imitima yenu, nga munshiku sha kusonsomba.”

<sup>238</sup> Ilyo ena aumfwa “Ishiwi Lyenu,” mwitalamika umutima wenu. Lyena imwe kuti mwasosa, “Ee, Shikulu, nacetekela.” Lyena mulengila mu Mweo, Mupashi wa Mushilo alesa muli imwe. Umupashi wenu uwakale ulafwa, ulyo ulenga imwe ukukumbwa no kupata, no mufulo no bulwani, kabili—kabili ulupato na fyonse filye fintu, filafwa. Kabili imwe mulesa mukuba abaisulamo no kutemwa, ukusangalala, umutende, ukutusha. Te mulandu ifyo ifipupu filepupa, cena cili fye bwino.

Inanga yandi yaikashiwa mucipembe.  
 Kupita monse mwitambe ilya sansama kabili  
 nkuka iya cipupu,  
 Inanga yandi yaikashiwa mucipembe.  
 Pantu pali Kristu, Icilibwe icakosa,  
 naliminina;  
 Imishili yonse misensenga ibisha.

<sup>239</sup> Mwacimone co. Eddie Pruitt, nge fyo alembele lulyo lwimbo lwalumbukwa. “Yonse imbi imishili,” ifilonganino fyonse, ifisumino fyonse, amasambilisho yonse, tafilemonekela. Kristu!

Mwatila, “Cisuma, nalishiba Baibele.” Imwe tamukwete Umweo pakwishiba Baibele.

“Nalishiba katikishimu yandi.” Imwe tamwakwata Umweo pa kwishiba katikishimu yenu.

“Cisuma, ndi Mwinakristu.” Imwe tamwakwata umweo pa kulumbula Ubwinakristu.

<sup>240</sup> Imwe mulakwata Umweo pa kwishiba Wene. Ukwishiba Wene, mulakwata Umweo. “Lyena mulengila mu Kutusha Kwakwe. Imwe mulatusha ku milimo yenu, nge fyo Lesa acitile ukufuma mu Kwakwe.” Imwe mulalengwa Umwana wakwa Lesa, uwakumako kuli Lesa. Kabili nga ulya—nga ulya Mupashi wa Mushilo wabilisha kuli imwe, kabili imwe mulabilisha ukubwekesha no kusosa, “Ee, Shikulu,” atemwa ukutotosha.

<sup>241</sup> Ukutotosha, “Iseni kuli Ine, imwe bonse mwe bacucutika kabili abafininwa. Nala mupela Ukutusha.”

<sup>242</sup> Kabili mwatila, “Owe, ndi mwaice. Ninkwata...Owe, kacema wandi tacita...Ifyo ningile fye ukucita...” Mwamona? Imwe tamwakatale ukusonga Cena.

<sup>243</sup> Lelo ilyo mwatila, “Ee, Shikulu wandi. Ning’umfwa Ishiwi Lyenu. Nshiletalamika umutima wandi. Nshilesakamana, Shikulu, Cena Cebo Cenu kabili ndecetekela Imwe. Nsendeni Yesu. ‘Nge fyo ndi, ukwabula nangu cimo, lelo kutila Umulopa Wenu wasumine pa mandu wa ine. Kabili kulya ndelaya, “Ndi no kucetekela. Mwe Mwana wa mpanga wakwa Lesa, naisa.” Bikeni ndupi shenu pa mutwe Wakwe ulefwu, ukusosa, “Shikulu, ndi mubembu, kabili Imwe namunjita.”

<sup>244</sup> “Bonse abo Tata apela kuli Ine bakesa kuli Ine, kabili Nkabemya pa nshiku shakulekekesha.”

<sup>245</sup> “Ee, Shikulu, naisa. Nshiletalamika umutima wandi, nge fyo bacitile mukusonsomba, ine mucine nacetekela Wene.”

<sup>246</sup> Lyena ni cinshi ico Ena acita? Ena apela imwe Umweo Wakwe, Zoe, Umweo wa Muyayaya. Kabili nga Lesa kuti atubusha ukufuma ku lukungu lwa mushili, uko

twafuma... Bushe twafumina ku lukungu? [Ulukuta lwatila, "Ameni."—Ka.] Ifintu fyonse ifyo mumona, fyafuma ku lukungu. Kabili nga Lesa kuti anenga ine ifyo na ba ilelo ukwabula, ukukwata ukusala ukuli konse; pantu fye ukukabila Kwakwe kwali ukumpanga ine, no kumpela ishuko ukulolekesha Kalbale no kukwata ukusala kwandi; kabili nalikwete ukusala kwandi no kucetekela pali Wene; cipulemo ifyo Wene aka njimya ine! Nga Ena anengele ine ifyo naba, ukwabulo kusala, lyena nalikwete ukusala no kusumina Wene; ilyo Ena abikile indupi Shakwe pa Mwine, no kulapa pa Mwine, ukutila Ena akanjimya mu bushiku bwa kupelelekesha. Nkaba uwashininkisha nganshi.

<sup>247</sup> Nalikwata Ukutusha, te mulandu wakutila mpepa pa Mulungu, te pa mulandu ine mpepa pe sabata. Cilya tacakwatapo icakucitapo. Ndapepa pantu nalingile mu mutende Wakwe no Kutusha: umutende, ukutusha, ukutemwa, ukusangalala. Leken i inkunka shipite. Inanga yandi yalikasha.

<sup>248</sup> Bushe naukwata kulyo kwishiba, muno bushiku, we munandi uwikele muno muli iyi tabernacle iyakaba? Iwe tawaishile mukumfwa ine. Iyo. Iwe wacisa mukumfwa Icebo. Umfwa, we munandi.

<sup>249</sup> Nomba nga tamukwete kulyo Kutusha, imwe kuti mwakusanga Kwena ino ine nshita. Imwe tamulingile ukwisa kuno kucipailo. Ikaleni apo pene mubelele. Beni ababufumacumi, kabili soseni, "Kristu, landeni fye ku mutima wandi. Ninjishiba nakukaba. Ine—ine ndi fye onse uwabomba ne libe. Ndeumfwa ububi. Lelo, Shikulu, mucine, ine kuti ndepiba no kukalipwa, ukubipisha ukucila ici, ilyo takulaca."

Kabili doctor limbi kuti apukunya umutwe wakwe, ukusosa, "Cena kwikatwa kwa mutima. Ena naya." Lyena cinshi?

<sup>250</sup> Cinshi lyena? Ilyo Ibuku ilikalamba likesulwa, cinshi lyena? Imwe mwalyumfwa lulyo lwimbo, *Cinshi Lyena?* "Ilyo balya abakana Imbila, bakepushiwa ukupela umulandu, cinshi lyena?" Cinshi lyena? Tontonkanyeni pali cena nomba, na maka nganshi.

<sup>251</sup> Ilyo tulekontamika imitwe yesu, tontonkanyeni pali cena.

Ilyo uyo ulekana iyi Mbila muno bushiku,  
Akesa ipushiwa ukupela umulandu, cinshi  
lyena?

Cinshi lyena? Cinshi lyena?

Ilyo abo abalekana iyi Mbila muno bushiku,

Imwe mukepushiwa ukupela umulandu,  
cinshi lyena?

<sup>252</sup> Shifwe uwa mu Mulu, ifi fyonse fili mu minwe Yenu nomba. Ili pano isabata lya cine lili kutanshi ya bantu. Uyu



apa Malaika wakwa Lesa, pa nshiku ishinono ishapita, alibilikisha ukushinguluka isonde. Bakasusha ne fintu ifyashala fyalicita, ukwasha ukwebaula Yena, lelo, cila nshita, Imwe mulaishininkisha mwe Bene ukuba Lesa.

<sup>253</sup> Icalo ca fya science, icalo calukuta; bushe bena nabapofula, Shikulu? Nalimo kuliko umu uli muno muno bushiku ulefwaya ukupokelela ukumona kwabo, ukutwalilila ukwenda, no kukana esha Lesa, nga mu nshiku sha kusonsomba; te kwesha ukumwasha Wene, pa kuba umusuma pa Mulungu, atemwa ukusunga ubushiku bumo, atemwa ku cisumino cimo, atemwa ukuba ku lukuta lumo. Lelo kuti mwatemwa ukufuma no kusembululwa, ku mutima, nokupokelela Mupashi wa Mushilo. Kabili bena balefwaya Wene. Kucitetekelo nomba, bena baleesha ukupokelela Wene mu mutima wabo. Bena baleesha ukusanga inkumbu na Imwe, Shikulu.

<sup>254</sup> Owe, bena limbi balilandile mundimi. Bena limbi balibikisha. Bena bacili balikwata icipyu cimo cine icakale. Bena bacili balikwata umufulo umu uwa kale. Bena bacili balamba no kulanda, nokucite fintu ifyo tabalingile ukucita. Bena tabalefwaya cilya, Shikulu. Cinshi lyena, ilyo lilye Buku ilikalamba likesulwa? “Lelo,” atile, “aba musango filya tabakengile mu Bufumu.” “Beni abapwililika, nge fyo Shinwe uwa ku Mulu aba uwapwililika.” Icintu icili conse icapelebelako tacakengilemo. Bushe bena balesubila na fyonse, muno bushiku, muwatanikwe? Nga teifyo, Shikulu, lekeni bakwate ulya umu wa Muyayaya “ee” ino ine nshita.

<sup>255</sup> Soseni, “Shikulu, ine...Te fyakumfwa umfwa, lelo ndeumfwa fye icintu Cimo mukati ka mutima wandi, ukutila icintu cimo cilenjeba, ‘Ine kuti nacicita ino ine nshita, ku nkumbu Shenu.’ Kabili ine nomba ndemupokelela Imwe nga Kapususha wandi ne mwine. Ine—ndekana fyonse fintu fya mwisonde, kabili ndefwaya ukwingila mu Kutusha kwenu. Kabili ndecetekela ndecicita ino ine nshita. Ndecetekela Mupashi wa Mushilo alendeta fye muli cilya cifulo.”

<sup>256</sup> Ilyo mutwe onse naukontamikwa. Bushe uuli onse aleumfwa ulya musango ino ine nshita? Imyeni ukuboko kwenu, “Mupashi wa Mushilo nomba alendeta mucifulo umu nshakatale ukwamba nakabili.” Lesa amupale. “Nshakacite fintu. Icopyu candi na cipwa. Kuti naikala mu mutende no kusangalala no kutekanya, ukufuma ino ine nshita. Ndecetekela Lesa alelanda kuli ine ino ine nshita, ukutila kuti nacicita ukufuma pali ino ora ukuya pantanshi, nkumbu Shakwe.” Bushe kuti mwaimya amaboko yenu? Lesa amupale. Lesa akupale na mayo wacaice. Umuntu naumbi? “Ine nomba nacetekela.”

<sup>257</sup> Mwimwasha Wene, nga mubushiku bwakusonsomba. Mwitontankanya pantu tulaya ku chalichi pa Mulungu,

atemwa ukusunga isabata. Paulo atile, “Imwe mwe basunga inshiku atemwa imyeshi, atemwa na fimbipo, ndetina pali imwe. Amalango ukukwata icinshingwa ca fintu fisuma ifyaleisa, kabili te cipasho cine ica fintu, tekuti citale cilenge upepa ukupwililika.” Lelo Kristu alamulenga imwe ukupwililika, ukupwililika mucinso cakwa Lesa. Ena alasenda ulubembu lwenu, alasenda ukusekwa kwenu, alamupela imwe ukutemwa Kwakwe no kusangalala.

<sup>258</sup> Bushe kuti mwaingila mu Kutusha nomba? Umuntu umo emye ukuboko kwabo, ukusosa, “Ni ncita cilya.” Lesa akupale, na mayo munono, kuno ku kuso kwandi. Lesa akupale we mwaume we wikele ku kulyo kwandi. Ingila mu Kutusha Kwakwe, tontonkankanya pali cena ino ine nshita.

<sup>259</sup> Pepa, “Efyo ndi, Shikulu, ukwabula nangu cimo; nshili musuma. Tapali nangu cimo ico ningapela kuli Imwe, kano fye ubwandi ubwakale, ubwafunshika, ubumi bwa lubembu. Bushe Imwe mwalampokelela ine? Nsambeni? Ukungafwa? Pantu, nalilaya ndi no kucetekela. Mwe Mwana wa mpanga wakwa Lesa, naisa. Ine nomba naisa, ukucetekela ukutila nomba nimfuma mu mfwa naingila mu Mweo. Pantu, pano pene mucipuna candi, ni mupokelela Imwe nga Kapususha wandi kabili ndeumfwa umutende mu mutima wandi.”

<sup>260</sup> Basano na bemya amaboko yabo. Bushe kuti kwabako umo, uyo uleumfwa ulya musango, imyeni ukuboko kwenu? Nga tamuli Benakristu, mupokeleleni Wene ino ine nshita.

<sup>261</sup> Nga mulelumbula ukuba Abenakristu kabili tamwaba ulya musango, imwe mucili umubembu, te mulandu umusango wa bumi imwe—imwe mwacita, atemwa imwe musango imwe mwesha ukuipanga mwebene. Ico mucita tacipokelelwa. Ni cilya ico Ena acitile. Ubulungami bwenu mwebene tabwakapokelelwe. Nga imwe mwaleka ukupepa fwaka pantu fye mwalisosele, “Cisuma, ningile ukuleka ukupepa fwaka pantu ndalumbula Ubwinakristu.” Lesa tasumina cilya. Imwe ngamwaleka fye ukukumbwa abanakashi, pantu fye imwe muleilenga fye mwebene ukucicita, Lesa tasumina cena. Cilya cintu cimo ico imwe mucita. Ilya milimo. Caba kusenamina uko kumupususha. Lesa naisa kuli imwe no kufumyapo icintu conse ukufuma muli imwe? Cilya e cintu cimbi icikonkapo.

<sup>262</sup> Mwatila, “Naliilunda ku lukuta, kabili e ico nalilekele ifi fintu.” Lesa tasumine cilya, te cintu cimo ico mupela. Ena asumina fye ifyo Kristu apela. Ena ala mupela imwe Umweo wa Muyayaya, kabili alabufumya kuli imwe. Bushe mwalapokelela Wena?

. . . pa nkunka, bema wacipupu,  
Isa, ikasho mweo obe mu ncende ya Kutusha,  
No kusosa, “Umutemwikwa wandi.”  
Ninjikasha umweo wandi . . .

Cisuma, imwe kuti mwaimya ukuboko kwenu. Imbila naipwa nomba. Natupepe fye nomba.

Nshakobe bemba uwa cipupu nakabili;  
 Amatambe kuti yapupa pa bwa cipupu, nkuka  
 iyashika,  
 Muli Yesu ndi uwacingililwa lyonse.

<sup>263</sup> Cila umo nomba, mukushinshimuna.

Ninjikasha umweo wandi mu ncende ya  
 Kutusha, (Isabata)  
 Nshakobe bemba uwa cipupu nakabili;  
 Amatambe kuti yapupa pa bwa cipupu, nkuka  
 iyashika,  
 Muli Yesu ndi uwacingililwa lyonse.  
 Balikeni pali ine, . . .

Beni fye abakakulwa. Isaleni amenso yenu. Umfweni ulyo Mupashi usuma? Kulya kushishimuna. Imbila naipwa. Uku kushishimuna.

Lekeni Lubuuto kufuma ku nga'nda ya  
 lubuuto lubalikile pali ine,  
 Balikileni pali ine, mwe Shikulu, balikeni pali  
 ine,  
 Lekeni Lubuuto ukufuma ku nga'nda ya  
 lubuuto lubalikile pali ine.

<sup>264</sup> Ni banga abaleumfwa bwino nganshi? Imyeni ukuboko kwenu. Ulyo usuma, umupashi wapetama, cilya Eco.

Ukuba nga Yesu, ukuba fye nga Yesu,  
 Pe sonde nkabila ukuba nga Wene;  
 Mu bulendo bonse ubwa bumi ukufuma pe  
 sonde ukuya ku Bukata,  
 Ndelomba fye ukuba nga . . .

Shishimuneni fye.



*IBUKU LYA ABABEBERE*

Ishi Mbila ikumi limo na cimo na Munyina William Marrion Branham shaletelwe ukufuma mu Ogasiti 21 ukufika Septemba 22, 1957, pa Branham Tabernacle mu Jeffersonville, Indiana, U.S.A. Shafumishiwa muli magnetic tepu uwaambulwa no kupulintwa mu Cingeleshi ukwabula ukulundamo. Uku ukwilulwa kwa mu Cibemba kwalembelwe no kupelwa na ba Voice Of God Recordings.

BEMBA

©2006 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)